

بِسْمِ اللّٰهِ الرَّحْمٰنِ الرَّحِیْمِ

# ”حجیت حدیث“

## اطاعتِ رسول

امیر کی حیثیت ————— رسول کا مقام

امر

حضرت مولانا سید سعید رضا کاظمی شیخ الحدیث جامعہ اسلامیہ

بھاولیپوری

## تعارف

[ حضرت قبلہ سید احمد سعید صاحب کاظمی کا ”حجیت حدیث“ پر مقالہ ایک نہایت جامع اور پُر مغز مقالہ ہے۔ حضرت نے اس مقالے میں کوئی پہلو نہیں چھوڑا جس پر بحث نہ کی ہو۔ آپ نے معتز ضمین کے تمام اعتراضات اور شبہات کا نہایت متانت سے اور وضاحت سے ازالہ کیا ہے۔ اس مقالے میں ضمناً عصمتِ انبیاء پر بھی اجمالاً بحث کی گئی ہے۔ کیونکہ عصمتِ انبیاء کے عقیدے کے بغیر حدیث کا حجت ہونا بے معنی سی بات رہ جاتی ہے۔ حضرت قبلہ کاظمی صاحب نے ”الشیخ والیشیخۃ“ والی حدیث پر بھی جامع اور مختصر کلام کیا ہے۔ کاظمی صاحب نے چھوٹے چھوٹے عنوانات قائم کر کے مقالے کو آسان فہم اور واضح صورت میں پیش کر دیا ہے۔ مقالے میں مختصر طور پر احادیث کی تدوین کی تاریخ بھی دے دی گئی ہے۔ تاکہ منکرین حدیث پر یہ واضح کر دیا جائے کہ حدیث کی تدوین آنحضرت صلی اللہ علیہ وآلہ وسلم کی وفات کے ایک سو سال بعد نہیں بلکہ اس سے مدتہا پہلے شروع ہو چکی تھی۔ الغرض وہ تمام جیلے اور بہانے جنہیں منکرین حدیث استعمال کرتے ہیں اور وہ تمام دجل و فریب جو وہ عوام کو دامِ تزویر میں لانے کے لئے کرتے ہیں تار تار کر کے رکھ دیئے گئے ہیں۔ مجھے امید ہے کہ ایک منصف مزاج انسان اس مقالے کو پڑھنے کے بعد منکرین حدیث کے سنہرے جال میں نہیں پھنس سکے گا ]

مدیر۔

بِسْمِ اللّٰهِ الرَّحْمٰنِ الرَّحِیْمِ ط

حضرت کاظمی

## حَامِدًا وَصَلِیًّا وَسَلَامًا حجیت حدیث

ابتداء (پہلے) اس مقالہ کا عنوان حجیت حدیث ہے۔ حدیث سے ہماری مراد رسول اللہ صلی اللہ علیہ وآلہ وسلم کا قول، فعل، اور حال ہے۔ اسی مفہوم کو اس مقالہ میں ہم لفظ سنت سے بھی تعبیر کریں گے۔ اور حجیت سے ہمارا مقصد دلیل شرعی ہونا ہے۔ یعنی رسول اللہ صلی اللہ علیہ وآلہ وسلم کے اقوال و افعال اور احوال مبارکہ دلیل شرعی ہیں۔

اثبات مدعا کا طریقہ ہم نے اس مقالہ میں اثبات مدعا کے قرآن مجید کی روشنی میں جو طریقہ اختیار کیا ہے۔ اس کا خلاصہ یہ ہے کہ انسان جسم، روح کا مجموعہ اور علم و عمل کی صلاحیتوں کا مجسمہ ہے۔ وہ خود بخود پیدا نہیں ہوا۔ اُسے خدائے قدوس نے پیدا کیا ہے۔ وہ اللہ تعالیٰ کی بہترین مخلوق ہے۔ مخلوق کا ہر فرد اپنے وجود و بقا میں اپنے خالق کا محتاج ہوتا ہے۔ تمام مخلوقات کی حاجات و ضروریات انکے حسب حال ہیں۔ جن کا پورا ہونا صرف خالق کائنات کی طرف سے ممکن ہے۔

انسان کی حاجات اس کے حسب حال دو قسم کی ہیں۔ جسمانی اور روحانی۔ قدرت نے اس کی جسمانی حاجات کے لئے ایک جسمانی مستحکم نظام قائم فرما دیا ہے۔ جس سے اس کی ضروریات پوری ہو رہی ہیں۔ لیکن روح کی نوعیت جسم سے بالکل مختلف ہے۔ اس لئے اس کی ضروریات و نظام تکمیل ضروریات کی نوعیت بھی مختلف ہے۔

اس اختلاف کے باوجود چونکہ جسم و روح مخلوق و محتاج ہونے میں یکساں ہیں۔ اس لئے دونوں کی ضرورت پوری ہونے میں ایسے علم کی طرف محتاج ہونا مساوی حیثیت رکھتا ہے۔ جس کے ذریعہ اسے یہ بات معلوم ہو جائے کہ میرا خالق و مالک میرے کون سے فعل کو پسند کرتا ہے۔ جسے صادر کر کے میں اپنے مقصد تخلیق میں کامیاب ہو سکوں گا۔ اور کونسا وہ کام ہے جس کے کرنے سے میرا پیدا کرنے والا مجھ سے ناخوش ہوگا۔ اور اس کی وجہ سے میں حقیقی فوز و فلاح سے محروم ہو جاؤں گا۔

مقصد تخلیق میں کامیابی کا مدار مخترہ کہ انسانی فوز و فلاح۔ سعادت و نجات اور مقصد تخلیق میں کامیابی و کامرانی کا مدار صرف اس بات پر ہے۔ کہ انسان رضائے الہی کو جانے اور اس پر عمل پیرا ہو۔ ظاہر ہے کہ اس علم کا حصول اور طریق عمل کی تعیین عام انسانوں کے لئے ناممکن ہے۔ اس لئے خالق کائنات نے اس کا ذریعہ

حضرات انبیاء و کرام علیہم الصلوٰۃ والسلام کو بنایا اور ان کی ذوات قدسیہ اس علم و عمل کا حشر قرار پائیں۔ انبیاء علیہم الصلوٰۃ والسلام کی وہ خصوصیات جو قرآن مجید کی روشنی میں نظر آتی ہیں۔ ان کے پیش نظر اس حقیقت کو تسلیم کرنے کے سوا چارہ کار نہیں۔ کہ ان کے انحال و افعال اور احوال مبارکہ حجت شرعیہ ہیں۔ ورنہ انسان پر فلاح و سب و سعادت و نجات اور مقصد تخلیق میں کامیابی کے تمام دروازے ہمیشہ کے لئے بند ہو جائیں گے۔ اور وہ شکوک و شبہات کی ظلمتوں میں جبران و پریشان رہے گا اور ضلالت کی وادیوں میں بھٹکتا ہوا ایک دن ہلاکت کے گڑھے میں جا گرے گا۔

اس مقالہ کی بنیاد ہم نے مثبت پہلو پر رکھی ہے۔ اتنا ہی کلام میں کہیں کہیں حسب ضرورت استدراک آ گیا ہے۔ البتہ ازالہ شکوک و شبہات کے لئے آخر میں ایک عنوان قائم کر کے مخالفین سنت کی بنیادی غلط فہمیوں کو دور کرنے کی کوشش کی گئی ہے۔ فاقول و یا اللہ التوفیق۔

**آغاز کلام** | انسان جسم و روح کا مجموعہ ہے۔ اللہ تعالیٰ نے اس کی جسمانی تخلیق کی ابتدا مٹی کے جوہر سے فرمائی۔ جو آگے بڑھ کر لطف بنا لطف سے خون بستہ اور خون بستہ سے لطف اور لطف سے عظام کی صورت میں تبدیل ہوا۔ عظام پر گوشت پھنپھنایا گیا۔ اس چھٹے مرحلے پر انسانی جسم کا ڈھانچہ مکمل ہو گیا۔ اسکے بعد خالق کائنات نے فرمایا **ثم انشأناہ خلقاً آخر** (پھر ہم نے اسے دوسری مخلوق بنا کر اٹھا کھڑا کیا) یعنی اس کے جسم میں روح ڈال کر تخلیق انسان کو مکمل فرما دیا۔ جسم و روح کا یہ حسین امتزاج گویا دست قدرت کا وہ بہت درین شاہکار قرار پایا۔ جس کے متعلق ارشاد ہوا۔ **فتبارک اللہ احسن الخالقین۔** دیکھیے سورہ نور میں اللہ تعالیٰ نے فرمایا۔ **ولما خلقنا الانسان من سلالة من طین ثم جعلناہ نطفۃ فی قرار ملکین ثم خلقنا النطفۃ علقۃ فخلقنا العلقۃ مضغۃ فخلقنا المضغۃ عظاماً فکسونا العظام لحماً ثم انشأناہ خلقاً آخر** فتبارک اللہ احسن الخالقین ۵

**مراتب جسمانیہ و صفات روحانیہ** | جس طرح مراتب جسمانیہ ترتیب تکوین میں حسن خالقیت کا بظہار ہیں۔ اسی طرح انسان کے صفات ستروہانیہ ایمان۔ خشوع فی الصلوٰۃ۔ اعراض۔ عن اللغو۔ فضل زراۃ۔ حفظ فروع اور رعایت امانت و عہد مقام تشریح میں حسن الوہیت کے علمبردار ہیں۔ ان کا ذکر بھی سورہ مومنوں کی ابتدائی آیات میں ہے۔ ارشاد ہوتا ہے۔ **قل اقم الصلوٰۃ الذین ہم فی صلاتہم خاشعون۔ والذین ہم عن اللغو معرضون۔ والذین ہم للزکوٰۃ فاعلون۔ والذین ہم لفر وجہہم حافظون الا علیٰ امر واجہہما وما ملکت ایمانہم فانہم غیر ملومین فمن ابغضنی وراء ذلک فاولئک ہم العادون۔ والذین ہم لاملناہم وعہد ہم**

مراعون۔ والذین ہم علیٰ صلواتہم بجا فظون۔ اولئک ہم الواسر ثون۔ الذین  
یرثون الفرض ورس ہم فیہا خالد ونہ

وہ مراتب! کمال جسم کا مدار تھے اور یہ صفات فلاح روح کا معیار ہیں۔ تکوین و تشریح کا فرق  
اور مرکب و بسیط کا امتیاز یہاں مفر نہیں۔ بلکہ نگاہ بصیرت کے لئے یہی فرق آگے چل کر مشعل راہ  
ہوگا۔

حوائج انسانیت اور کفالت ایزوی | حسن خالقیت کے یہ دونوں نمونے جن کا مجموعہ انسان ہے۔ اپنی اپنی  
شان کے مطابق ضروریات و حوائج رکھتے ہیں۔ خالق کائنات کی یہ شان نہیں۔ کہ وہ کسی چیز کو پیدا کر کے  
اس کی طرف سے غافل ہو جائے۔ بلکہ وہ اپنی مخلوق کی حفاظت و بقا کے طریقوں اور اس کے جمیع حوائج و  
ضروریات سے پوری طرح باخبر اور اپنی حکمت کے مطابق کفیل کا رہتا ہے۔ اسی سورہ مومنوں میں تخلیق انسانی  
کو کمال جامعیت کے ساتھ بیان فرما کر اللہ تعالیٰ نے فرمایا و لقد خلقنا فوقکم سبع طرائق و ما  
کننا عن الخلق غافلین اس کے بعد و انزلنا من السماء ماءً بقدر ما فسکناہ فی الامرض سے  
لے کر و علی الفلاک تحملون تک تمام جسمانی ضروریات کے انتظام کی تکمیل بیان فرمائی اس کے بعد  
قصص انبیاء علیہم الصلوٰۃ والسلام اور ان کی بنیادی تعلیمات کا ذکر نہایت تفصیل سے فرما کر روح  
کی حوائج و ضروریات کے انتظامات کا احسن وجوہ ذکر فرمایا۔ اور قصص و تعلیمات رسل کرام کے  
ضمن میں اس امر کی طرف اشارہ فرمایا۔ کہ جس طرح آیات سابقہ میں انسانوں کی جسمانی ضروریات  
کا انتظام مذکور تھا۔ اسی طرح روحانی ضروریات و حوائج کے سرانجام کرنے کے لئے دنیا کی ابتدا ہی سے  
وحی نبوت و رسالت کا سلسلہ بھی ایسے مستحکم طریق پر قائم فرمایا۔ جسے کوئی طاغوتی طاقت متزلزل نہیں کر سکتی۔  
اسی لئے دوسری جگہ فرمایا۔ لا تبدل لکلمات اللہ اور ایک اور مقام پر فرمایا۔ ذٰلک الذین الیقیم۔  
(سورہ روم)

جسمانی ضروریات | چونکہ انسان جسم و روح دونوں کا مجموعہ ہے۔ اس لئے صرف ایک کی ضرورت کا  
انفصاف انسان کے لئے کافی نہیں۔ انسان کی ضروریات کا پورا ہونا اسی وقت ممکن ہے۔ جبکہ اسکی روح  
کی ضروریات بھی مکمل طور پر پوری ہو جائیں۔ بلکہ اگر اس مسئلہ کو اس نوعیت سے سوچا جائے۔ کہ  
جسم فانی ہے۔ اس کی ضروریات بھی فانی ہیں۔ اور روح باقی ہے۔ لہذا اس کی ضروریات بھی باقی  
ہیں۔ تو روحانی ضروریات کا سرانجام ہونا اور بھی زیادہ ضروری اور اہم قرار پاتا ہے۔

اگرچہ ہر چیز اللہ تعالیٰ اپنے خزانہ قدرت سے نازل فرماتا ہے۔ وان من شیء الا عندنا

خزائنہ وما فنزلہ الا بقدر معلوم نہ سورہٴ حجر پہلا) لیکن عادت الہیہ یہ ہے۔ کہ جو چیز جہاں ہوتی ہے۔ اس کی غنائم اس کے ضروریات کا استحصال بھی وہیں سے ہوتا ہے۔

**روحانی ضروریات** | جسم عناصر اربعہ سے مرکب ہے۔ اور اس کی اصل مٹی کا جوہر ہے۔ لیکن روح بسیط ہے۔ اس کی حقیقت میں عناصر کا کوئی دخل نہیں۔ بلکہ وہ عالم بالا سے لائی گئی ہے۔ اسی لئے وہ لوگوں کے فہم سے بالاتر رہی۔ لوگ اس کے متعلق سوال کرتے رہے۔ مگر ان کے ناقص علم کی حدود سے چونکہ روح کا مقام بہت بلند تھا۔ اس لئے ارشاد ہوا۔ ویسئلوناک عن الروح قل الروح من امر راجی وما اوتینکم من العلم الا قلیلا (سورہٴ بنی اسرائیل)

یہاں ضروری ہوا۔ کہ اس کے حواج و ضروریات کا مرکز عالم قدس قرار پائے۔ جو وحی نبوت اور دین سادہ کا مبداء ہے۔ اور حقیقت یہ ہے کہ جسم و روح دونوں مخلوق اور محتاج ہونے میں مساوی ہیں۔ اس لئے دونوں کا دائرہ علم و عمل حصول رفائے الہی کے نقطہ پر امور مذکورہ کو جاننے کے بغیر مکمل نہیں ہو سکتا۔ **رفائے الہی کے حصول کا ذریعہ** ظاہر ہے۔ کہ ان امور کا علم ہر شخص کو حاصل نہیں ہو سکتا۔ کیونکہ اسکے حصول کا ذریعہ کسی کے پاس نہیں۔ اس کے لئے صرف انبیاء علیہم السلام کی ذوات قدسیہ مخصوص کی جاتی ہیں۔ کیونکہ قبضان الہی کے حصول کی جو استعداد انبیاء کرام میں ہوتی ہے۔ وہ کسی دوسرے انسان میں نہیں پائی جاتی۔ اس لحاظ سے نبی کی ذات عام انسانوں سے بالکل مختلف اور مبین ہوتی ہے۔ اللہ تعالیٰ نے قرآن مجید میں ارشاد فرمایا۔ اللہ اعلم حیث یجعل رسالتہ اللہ خوب جانتا ہے۔ کہ اس کی رسالت کے لئے کونسی ذات موزون اور مناسب ہے۔

اسی لئے قرآن مجید میں انبیاء علیہم السلام کو مصطفیٰ اور برگزیدہ قرار دیا گیا۔ اللہ یمصطفیٰ من الملائکۃ رسلا ومن الناس اور اسی طرح ان اللہ اصطفیٰ آدم و نوحا وال ابراہیم وال عمران علی العلمین۔ ان سب کی برگزیدگی ہمارے بیان کی روشن دلیل ہے۔ موسیٰ علیہ السلام کے متعلق بھی فرمایا۔ انی اصطفیتک علی الناس برسالاتی ابراہیم و اسحاق و یعقوب علیہم الصلوٰۃ والسلام کے بارے میں ارشاد فرمایا۔ وانہم عندنا لمن المصطفین الاخیار۔ ان آیات میں اصطفیٰ سے مراد یہ ہے۔ کہ اللہ تعالیٰ نے انہیں صفات ذمیرہ سے بالکل پاک اور خصال حمیدہ سے مزین فرمایا۔ یہ معنی اللہ اعلم حیث یجعل رسالتہ کے بالکل موافق ہیں۔ انبیاء علیہم السلام کا یہ اصطفیٰ جو قرآن مجید میں جایجا وارو ہوا ہے۔ اس کے یہی معنی ہیں۔ کہ انبیاء علیہم السلام ایسے برگزیدہ ہوتے ہیں۔ کہ وہ اپنے تمام توابع جیسا تہ و روحانیہ بدر کہ محرکہ ظاہرہ و باطنہ سب میں عام انسانوں سے بالکل مختلف

ہوتے ہیں۔ ان کے غیر میں یہ کمالات نہیں پائے جاتے۔ البتہ اگر شاذ و نادر ان کے کسی تبع میں کمال اتباع کی وجہ سے نتیجاً کوئی کمال پایا جائے۔ تو ان کی خصوصیت میں فسر ق نہیں آسما۔

انبیاء علیہم الصلوٰۃ والسلام کے حواس | انبیاء علیہم السلام کے حواس ظاہرہ کا یہ عالم ہے کہ اللہ تعالیٰ نے ابراہیم علیہ السلام کے حواسہ بصر کو اتنا قوی فرما دیا۔ کہ ملکوت السموات والارض کا انہوں نے مشاہدہ فرمایا۔ قرآن مجید میں ہے۔ **وَكُنَّا لَكَ نَزِيًّا اِبْرَاهِيمَ مَلَكُوتَ السَّمٰوٰتِ وَالْاَرْضِ لِيَكُوْنُ مِنَ الْمَلٰوْقِيْنَ** (سورۃ نعام) نبی کا حواسہ سمع ملاحظہ ہو۔ قرآن مجید میں نملہ کا قول ذکر ہے۔ **يٰۤاَيُّهَا النَّمْلُ ادْخُلُوْا مَسٰكِنَكُمْ** اور اسکے بعد سلیمان علیہ السلام کے متعلق ارشاد ہے۔ **فَتَنَسَّمْ ضَا حِكًا** من قولہا۔ سلیمان علیہ السلام نے نمل کی یہ بات سنی اور مسکرا کر ہنس پڑے۔ اس سے معلوم ہوا۔ کہ انبیاء علیہم السلام کا حواسہ سمع بھی عام انسانوں سے مختلف ہوتا ہے۔

اسی طرح حواسہ شہم میں بھی انبیاء علیہم السلام اپنے غیر سے ممتاز ہوتے ہیں۔ سورہ یوسف میں اللہ تعالیٰ نے یوسف علیہ السلام کا مقولہ بیان فرمایا۔ انہوں نے اپنے بھائیوں سے کہا۔ **اِذْ هَبُوا بَقِيَّةَ مِثْقَلِ الْوَقْتِ** قال لقولہ علی وجہ انہی بیات بصیرا۔ میری قمیص لے جاؤ۔ اور اسے میرے والد کے چہرے پر ڈال دو۔ وہ بیتا ہو جائیں گے۔ **فَلَمَّا اَفْضَلَتْ الْعَبْرَاءُ قَالَ اِبْرٰهِيْمُ لَوْلَا اَنْ تَقْتُلُوْنِ - جِب قَالَهُ رُوٰنَةُ هُوَا - تُو يَعْقُوْبُ عَلِيْہِ السَّلَامُ بُوَلِے - مِيں یُوْسُفُ کِي مَحْسُوْسُ کَر تَاہِرُوں اَکَر تَم مَحْبُوْسُو دِي وَا نُو نُو بِنَاؤُو۔**

یہی حال انبیاء علیہم الصلوٰۃ والسلام کی قوت لامسہ کا ہوتا ہے۔ دیکھئے اللہ تعالیٰ نے ابراہیم علیہم السلام کے لئے تار کو برد و سلام بنا دیا۔ اور قرآن مجید میں ارشاد فرمایا۔ **قُلْنَا يٰۤاِنَّا سُرُوْنِي بُرْدًا وَاَسْلَامًا عَلٰی اِبْرٰهِيْمَ۔** بے شک ابراہیم علیہ السلام کا اثر برد و سلام کو محسوس کرنا جعل الہی سے تھا۔ مگر عادت اللہ یہی ہے۔ کہ اثر سے پہلے تاثر کی استعداد پیدا کی جاتی ہے جس کی دلیل **فَجَعَلْنَا سَمِيْعًا بَصِيْرًا** ہے۔ حواسہ ذوق اور قوت لامسہ میں ایسی قوی مشابہت ہے۔ کہ بعض نے دونوں کو ایک ہی قرار دے دیا۔ اس لئے ایک کا ذکر دوسرے سے مستغنی کر دیتا ہے۔ رہے حواس باطن تو بے شک نبی ان میں بھی بے نظیر ہوتا ہے۔ اللہ تعالیٰ نے فرمایا۔ **سَنَقِرُّ لَكَ فَلَا تَنْسِيْ اِلَا مَا شَاءَ اللّٰهُ۔** یعنی ہم آپ پر قرآن کی قرأت کریں گے۔ تو آپ نہ بھولیں گے۔ مگر وہ جو اللہ چاہے۔ معلوم ہوا کہ نبی کی قوت حافظہ غیر نبی میں نہیں پائی جاتی۔ ورنہ کامل قرآن کا وجود قطعی نہ رہے گا۔ کیونکہ ایسی صورت میں یہ احتمال رہ جائے گا۔ کہ قرآن مجید کی کوئی آیت رسول اللہ صلی اللہ علیہ وآلہ وسلم پر نازل فرمائی ہو۔ اور حضورؐ سے اپنی طرف سے بھول گئے ہوں۔

قوتِ مدرکہ کے بعد قوتِ محرکہ کی طرف آئیے۔ عیسیٰ علیہ السلام کا رفع اس بات کی روشن دلیل ہے۔ کہ نبی کی ذات میں یہ قوت بھی ایسے کامل طور پر پائی جاتی ہے۔ جس کا تصور غیر نبی کے لئے نہیں ہو سکتا۔ قرآن مجید میں فرمایا۔ **وما قتلوا یقیناً بل رفعہ اللہ الیہ**۔ بے شک رفع اللہ تعالیٰ ہے۔ مگر جب تک مرفوع میں تحمل رفع کی قوت نہ ہو۔ رفع متحقق نہیں ہوتا۔ اسی طرح قول خداوندی۔ **سبلحٰن الذی اسرّی بعبداً لیلاً من المسجد الحرام الی المسجد الاقصیٰ**۔ رسول اللہ صلی اللہ علیہ وآلہ وسلم کے حق میں اسی قوتِ محرکہ کے پائے جانے کی دلیل ہے۔ جو عام انسانوں کے حق میں نہیں پائی جاتی۔

**انبیاء علیہم السلام کے قوائے روحانیہ** | رہے قوائے روحانیہ عقلیہ تو انبیاء علیہم الصلوٰۃ والسلام کی ذواتِ قدسیہ میں وہ بھی غایت کمال اور نہایت صفا کے درجہ میں پائے جاتے ہیں۔ اس سلسلہ میں آخری بات یہ ہے۔ کہ نفوسِ قدسیہ نبویہ باقی نفوس سے اپنی ماہیات میں بالکل مختلف ہوتے ہیں کمالِ ذکاوت و فطانت۔ حریت و استغلا اور ترفع عن الجمانیات والشیوات اس نفسِ قدسیہ نبویہ کے لوازمات سے ہیں۔

نبیؐ کی روح جب صفا و شرف کے انتہائی مقام پر ہوئی۔ اور اس کا بدن غایت پاکیزگی اور طہارت کے درجہ میں ہوا۔ تو لامحالہ اس کے تمام قوائے محرکہ و مدرکہ غایت کمال میں ہوں گے۔ کیونکہ اس تقدیر پر وہ ان انوار کے قائم مقام قرار پائیں گے جن کا فیضانِ روح کے جوہر سے ہوتا ہے۔ اور وہ بدن تک پہنچتے ہیں۔ ایسی صورت میں قائل و قابل یعنی جسم و روح دونوں صفا کے انتہائی درجہ میں ہوں گے۔ ان کمالات کو محضہ قرار دیا جانا نہیں۔ اس لئے کہ وہ ایک کمالِ عظیم ہے۔ اور کوئی کمال کسی کو موقت تک نہیں دیا جاتا۔ جب تک اس میں اس کمال کو قبول کرنے کی صلاحیت اور استعداد نہ ہو۔

استدراک) اس مقام پر یہ شبہ درست نہ ہو گا۔ کہ انبیاء کرام علیہم الصلوٰۃ والسلام کی ذواتِ قدسیہ میں ملکات و قوی اور نبوت کی استعداد و اشاعہ کے نزدیک شرط نہیں۔ واضح رہے کہ یہ عدم اشتراط بر بنائے ایجاب ہے۔ یعنی اہل حق کے نزدیک استعدادِ نبوت علتِ موجبہ نہیں۔ کہ بغیر عطائے الہی کے محض ملکات و قوی اور استعداد کی وجہ سے نبوت حاصل ہو جائے۔ بلکہ اس کا حصول محض جہلِ خداوندی اور عطائے الہی پر موقوف ہے۔

**انبیاء علیہم السلام کا اصطفا** | قرآن مجید کی روشنی میں انبیاء علیہم الصلوٰۃ والسلام کے مصطفیٰ اور برگزیدہ ہونے کے بڑی معنی ہیں۔ اب اس کے بعد دیکھنا یہ ہے۔ کہ انبیاء کرام علیہم الصلوٰۃ والسلام کی

ذواتِ قدسیہ سے اس علم کو حاصل کرنے کا طریق کار کیا ہے۔ جسے اختیار کر کے انسان مدارِ فلاح و نجات، روحانی حوائج و ضروریات کے حصول اور اپنے تقاضائے قطرتِ ایمان باللہ و معرفتِ الہیہ کی تکمیل میں کامیاب ہو سکے۔ اس پر ہدایت کی راہیں کھل جائیں۔ وہ عذابِ الیم سے نجات پا کر سعادتِ ابدنی حاصل کر سکے۔ اور اولئک ہمہ العارثون الذین یرثون الفیض و دس کا مصداق بن جائے۔ تو قرآن مجید کی روشنی میں وہ طریق کار صرف یہ معلوم ہوتا ہے۔ کہ انبیاء و کرام علیہم السلام پر ایمان ہو۔ اور صحیح معنی میں ان کی اطاعت و اتباع پائی جائے۔ ان کی لائی ہوئی کتاب اور ان کی سنت کو مشعلِ راہ بنایا جائے۔

ایمان بالرسول و بین سماوی کا بنیادی نقطہ ہے | اس مقام پر دو چیزیں ہمارے سامنے آتی ہیں۔ ایک ایمان بالوحی دوسرے ایمان بالرسول۔ ظاہر ہے کہ وحی الہی ہمیں بواسطہ رسول ہی ملی ہے۔ اسلئے جیسا کہ رسول پر ایمان نہ لایا جائے۔ اُس وقت تک وحی الہی پر ایمان لانے کا ہمارے لئے کوئی امکان نہیں پایا جاتا۔ معلوم ہوا۔ کہ ایمان بالرسول دین سماوی کا پہلا بنیادی نقطہ ہے۔ جس کے بغیر فلاح و نجات متصور نہیں ہو سکتی۔ حسب ذیل آیات قرآنیہ اس حقیقت پر صراحتِ دلالت کرتی ہیں۔

(۱) فلا و سرباک لا یؤمنون حتی یشکروا فیما شیخ یدنہم ثم لا یجندوا فی انفسہم  
حرجا ہما قضیت و لیسلموا تسلیما (سورہ نسا)

اس آیت کریمہ میں اللہ تعالیٰ نے صاف صاف ارشاد فرمایا۔ کہ جب تک رسول کو مان کر اور اُسے حاکم تسلیم کر کے اس کے ہر فیصلے کو بدل و جان تسلیم نہ کیا جائے۔ اُس وقت تک کوئی شخص مومن ہو ہی نہیں سکتا۔ نجاتِ اخروی کا مدار ایمان پر ہے۔ اور ایمان کا دار و مدار رسول کو ماننے اور اُسے حاکم تسلیم کرنے اور اس کے ہر فیصلے کو بلا چون و چرا بدل و جان مان لینے پر ہے۔

(۲) ومن یشکر باللہ و صلاتک و کتبہ و رسلہ و الیوم الآخر فقد حصل  
صلا لا بعیدا (سورہ نسا)

اس آیت میں ہر اس شخص کو کافر اور گمراہ قرار دیا گیا ہے۔ جو اللہ اُس کے فرشتوں اسکی کتابوں اُس کے رسولوں اور جوہرِ آخر میں سے کسی کا انکار کرے۔ معلوم ہوا کہ ان سب چیزوں کا ماننا ہی ایمان ہے۔

(۳) انما المؤمنون الذین امنوا باللہ و رسوله (سورہ نور)

اس آیت میں ایمان باللہ و ایمان بالرسول میں مومنین کا حصر کیا گیا ہے۔ معلوم ہوا کہ رسول پر ایمان لائے بغیر کوئی شخص مومن نہیں ہو سکتا۔

(۴) وما ارسلنا من رسول الا ليطاع باذن اللہ (سورہ نسا)

یہاں ارسال رسول کو اس مقصد میں منھر کیا گیا ہے۔ کہ اذن الہی کے موافق اس کی اطاعت کی جائے۔ خدا کا ارسال ہی اس بات کی دلیل ہے۔ کہ رسول پر ضرور ایمان لایا جائے۔ پھر یہ کہ اس کا مطاع ہونا اس پر ایمان لانے کے ضروری ہونے کو اور بھی مستحکم کر دیتا ہے۔

(۵) ان الذین یکفرون باللہ ورسولہ ویریدون ان یضربوا بین اللہ ورسولہ وبقولون نوؤمن ببعض و نکفر ببعض ویریدون ان یتخذوا بین ذلک سبیلاً اولئک هم الکافرون حقا و اعتدنا للکافرین عذاباً مہیناً۔ (سورہ نسا)

یہ آیت کہ بعد ایمان بالرسول کے لئے اس قدر روشن دلیل ہے۔ کہ قطعاً محتاج تشریح نہیں۔ اللہ اور اس کے رسول کے درمیان تقریبی کرنا مثلاً اللہ پر ایمان لانا اور اس کے رسول پر ایمان نہ لانا اس آیت میں کفر صریح قرار دیا گیا۔ اور اس قسم کے لوگوں کے لئے فرمایا گیا۔ کہ ہم نے ان کافروں کے لئے ذلت کا عذاب تیار کر رکھا ہے۔

(۶) والذین امنوا باللہ ورسولہ ولم یضربوا بین احد منکم والذک سوف یؤتیتم اجوراً ہم وکان اللہ غفوراً رحیماً۔ (سورہ نسا)

پہلی آیت میں اس مسئلہ کا منہی پہلو مذکور تھا۔ اس میں مثبت پہلو کو بیان کیا گیا ہے اور بتایا گیا ہے۔ کہ جو لوگ ایمان باللہ و ایمان بالرسول میں تقریبی نہیں کرتے اور اللہ اور رسول دونوں پر ایمان لاتے ہیں۔ انہیں کو اللہ تعالیٰ اجر اخروی عطا فرمائے گا۔ اور وہی لوگ خدا کی رحمت اور اسکی تعریف کے اہل ہیں۔

ایمان بالرسول کے بغیر ان آیات سے یہ حقیقت روشن ہو گئی۔ کہ ایمان بالوحی یقیناً مدار ایمان ہے۔ ایمان بالوحی محال ہے لیکن اس کا ذریعہ صرف ایمان بالرسول ہے۔ اور جس طرح انکار وحی کے ساتھ کوئی شخص مومن نہیں ہو سکتا۔ اسی طرح رسول کا انکار کرنے سے بھی مومن نہیں رہ سکتا۔

حجیت حدیث کا مدار اگرچہ آیات سابقہ سے اس معنی پر روشنی پڑ چکی ہے۔ کہ رسولوں پر ایمان لانا اس وقت تک متحقق نہیں ہوتا۔ جب تک کہ ان کی کامل اتباع اور اطاعت نہ کی جائے لیکن چونکہ ہمارے اس موضوع حجیت حدیث کا دار و مدار رسول کی اطاعت اور کامل اتباع پر ہے۔

اس لئے ہم قرآن مجید سے وہ آیات پیش کرتے ہیں۔ جن کی رو سے یہ مدعا قطعی طور پر ثابت ہوتا ہے۔  
 (۱) قل ان کنتم تحبون اللہ فاتبعونی یحببکم اللہ ویغفر لکم ذنوبکم واللہ  
 عفور رحیم (سورہ آل عمران)

اتباع اور اطاعت سے مراد یہ ہے۔ کہ کسی کی تعظیم و توقیر کے سائقہ اس کی خوشنودی حاصل کرنے کے  
 لئے اس کے اقوال و افعال کی پیروی کی جائے۔ اللہ تعالیٰ نے اس قسم کی اتباع و طاعت رسول ہو مبین پر  
 فرض فرمائی۔ اور اس اتباع کو خدا کی محبت کے لئے شرط قرار دے دیا۔ خدا کی محبت دین کی روح  
 اور ایمان کا خلاصہ ہے۔ لہذا اس کی شرط بھی اسی کے لائق دین میں اہم قرار پائے گی۔  
 (۲) ومن یطع اللہ ورسولہ یدخلہ جنات جنات تجری من تحتہا الانهار وذلک الفوز العظیم

اس آیت میں اللہ اور اس کے رسول کی اطاعت سے جنت کے داخلے اور فوز عظیم کے حصول کو  
 مشروط کیا گیا ہے۔ معلوم ہوا کہ بغیر اطاعت رسول کے جنت میں جانا اور فوز عظیم حاصل کرنا ناممکن ہے۔  
 (۳) یا ایہا الذین امنوا اطیعوا اللہ واطیعوا الرسول ولا تبطلوا اعمالکم۔ (محمد)

معلوم ہوا کہ اطاعت رسول کے بغیر عمل باطل ہے۔

(۴) لقد کان لکم فی رسول اللہ اسوۃ حسنۃ لمن کان یرجو اللہ والیوم الآخر (نزاب)

اسی آیت کریمہ میں اللہ تعالیٰ نے اپنے رسول کی ذات مقدسہ میں اقتداء و حسن کا ایک کامل نمونہ  
 ہر اس شخص کے لئے بیان فرمایا ہے۔ جو اللہ اور یوم آخر کی امید رکھتا ہو۔ یہ آیت حجیت حدیث میں  
 اصل عظیم ہے۔ جیسا کہ ہم انشاء اللہ آگے چل کر وضاحت کریں گے۔

(۵) قل اطیعوا اللہ والرسول فان تولوا فان اللہ لا یحب الکافرین۔ (آل عمران)

اس آیت کریمہ کا مفاد یہ ہے کہ اللہ اور اس کے رسول کی اطاعت سے روگردانی کرنے والے

کافر ہیں۔

ان کے علاوہ بے شمار آیات قرآنیہ ہیں۔ جن سے اطاعت رسول کی فرضیت ثابت ہوتی ہے۔  
 جیسا کہ سابقہ معلوم ہو چکا ہے۔ کہ اتباع اور اطاعت ہمیشہ قول اور فعل میں ہوتی ہے۔ اگر  
 رسول اللہ صلی اللہ علیہ وآلہ وسلم کا قول و فعل حجّت شرعیہ نہ ہو۔ تو آپ کی اتباع و اطاعت  
 کی کوئی اہمیت باقی نہ رہے گی۔ لہذا اس بات کو تسلیم کرنے کے سوا کوئی چارہ نہیں۔ کہ رسول اکرم  
 صلی اللہ علیہ وآلہ وسلم کا قول و فعل یعنی حدیث شرعاً حجّت ہے۔

اطاعت رسول کی مستقل حیثیت (رسول اللہ صلی اللہ علیہ وآلہ وسلم کی اطاعت کے بارے میں

بعض لوگوں کا یہ خیال قطعاً غلط ہے۔ کہ اطاعت رسول کا حکم محض ایک امیر ہونے کی حیثیت سے دیا گیا ہے۔ اس خیال کا معنی اس آیت کریمہ کو تسرار دیا جاتا ہے۔ جو سورہ نسا میں وارد ہے۔ اللہ تعالیٰ نے فرمایا۔ **يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَاطِيعُوا الْأَهْلَ مِنَكُمْ**۔ ان لوگوں کی وجہ استدلال یہ ہے۔ کہ اس آیت میں اللہ رسول اور اولوالامر کی اطاعت کا حکم دیا گیا ہے۔ اگر رسول کی اطاعت فرض ہونے کی وجہ سے رسول کا قول و فعل حجت شرعیہ ہو سکتا ہے۔ تو ہر امیر کے اقوال و افعال بھی شرعاً حجت قرار پائیں گے۔ کیونکہ اولوالامر منکم فرما کر اللہ تعالیٰ نے ان کی اطاعت کو بھی اہل ایمان پر فرض کیا ہے۔

اس خیال کے غلط ہونے کی دلیل خود اسی آیت میں موجود ہے۔ اور وہ اسی آیت کا اگلا حصہ ہے۔  
**اولوالامر منکم کے بعد متصلاً فرمایا۔ فان تنازعتم فی شئی فردوا الی اللہ والرسول ان کنتم تو منون باللہ والیوم الآخر فی لای خیر و احسن تاویلاً (سورہ نسا پے)**  
**اطاعت اولوالامر کی حیثیت** | اس آیت میں اللہ تعالیٰ نے تین اطاعتوں کو فرض فرمایا۔ جن میں دو مستقل ہیں اور ایک غیر مستقل۔ اللہ اور رسول کی اطاعت تو مستقلاً فرض کی گئی۔ اور تیسری اطاعت اولوالامر کی ان دو اطاعتوں کے ماتحت درج کر دی گئی ہے۔ اس کی دلیل یہ ہے۔ کہ پہلی دو اطاعتوں کے لئے **فظ اطیعوا** مکرر لایا گیا ہے۔ اور تیسری اطاعت کے لئے **جدا گانہ امر کا صیغہ ارشاد نہیں فرمایا** گیا۔ اس سے صاف ظاہر ہے۔ کہ اس آیت قرآنیہ کی رو سے خدا اور رسول کی اطاعت مستقل حیثیت رکھتی ہے۔ لیکن اولوالامر کی اطاعت مستقل حیثیت نہیں رکھتی۔ یہاں استقلال کا مفہوم یہ ہے۔ کہ خدا کی اطاعت کی طرح براہ راست ہم پر رسول کی اطاعت واجب ہے۔ جس طرح حکم خداوندی آجانے کے بعد ہمارے اوپر اس کا بجالانا واجب ہو جاتا ہے۔ بالکل اسی طرح جب رسول کوئی امر فرمائیں۔ تو بغیر اسکے کہ رسول سے اس امر کی دلیل طلب کی جائے۔ یا کتاب اللہ سے اس کا ثبوت حاصل کیا جائے۔ محض رسول کے فرمادینے سے اس کی بجا آوری ہم پر لازم ہو جاتی ہے۔ بخلاف اطاعت اولوالامر کے۔ کہ اس کی پیدائش نہیں۔ کہ امیر جو حکم بھی دیدے۔ وہ براہ راست ہمارے لئے واجب التعمیل قرار پائے۔ بلکہ ہم اُسے خدا و رسول کی طرف لوٹائیں گے۔ اور کتاب و سنت کے معیار پر پرکھیں گے۔ اگر وہ اس کو ٹی پریج اترا۔ تو اس کا ماننا اس لئے ہم پر واجب ہو گا۔ کہ وہ امر خدا اور رسول کے موافق ہے۔ اسی موافقت کی وجہ سے اس کی اطاعت محض ظاہری صورت میں غیر مستقل طور پر ہو گی۔ اصل اطاعت اللہ اور اس کے رسول ہی کی قرار پائے گی۔ اسی لئے اس کے بعد ارشاد فرمایا۔ **فان تنازعتم فی شئی فردوا الی اللہ**



اگر ان سب چیزوں کو شرعاً حجت تسلیم نہ کیا جائے۔ تو جملہ امور عبث اور بے معنی ہو کر رہ جائیں گے۔ اس لئے تسلیم کرنا پڑے گا۔ کہ نبی کریم صلی اللہ علیہ وآلہ وسلم کے اقوال و افعال اور احوال سب حجت شرعیہ ہیں۔ استدراک) اس مقام پر یہ کہنا کہ تعلیم کتاب سے مراد معانی قرآن کا بیان ہے۔ اور معانی الفاظ سے جدا نہیں۔ اسی طرح حکمت بھی عین قرآن ہے کیونکہ خود قرآن کریم کو حکیم کہا گیا ہے۔ اور تزکیہ بھی قرآن کی صفت ہے۔ کیونکہ وہی ایمان کا مہل ہے۔ واذا انزلت علیہم آیاتنا تراہم ايماناً ایمانا لہنا آیات منقولہ میں جو کچھ مذکور ہے وہ سب قرآن ہی ہے۔ ایسی صورت میں غیر قرآن کی حجیت پر ان آیات سے استدلال نہیں ہو سکتا۔

اس شبہ کا جواب یہ ہے۔ کہ ہم امور مذکورہ کو قرآن سے الگ نہیں مانتے۔ البتہ انہیں تلاوت آیات کا بغیر سمجھتے ہیں۔ اور یہ ایسی بدیہی بات ہے۔ جو قطعاً محتاج دلیل نہیں۔ معانی قرآن بے شک قرآن میں شامل ہیں۔ لیکن ان کا بیان رسول کے قول و فعل کے بغیر ناممکن ہے۔ اسی طرح حکمت قرآن میں ہے۔ اسی لئے قرآن کو حکیم کہا گیا۔ لیکن اس کی تعلیم رسول کے قول و فعل ہی سے ہو سکتی ہے۔ علیٰ ہذا التیاس پاکیزگی کا منبع قرآن مجید ہی ہے۔ لیکن اس کا حصول رسول کی وساطت کے بغیر ناممکن ہے۔ اور جب رسول کی ذات سے اس کا حصول متحقق ہو گا۔ تو وہ رسول کے احوال اور اقوال و افعال ہی کے ذریعہ ہو سکتا ہے۔ یہی تعلیم و بیان اور اقوال و افعال و احوال رسول صلی اللہ علیہ وآلہ وسلم حدیث ہیں۔ اور وہ تلاوت آیات کا بغیر ہیں۔ ان سے اعراض کرنا مقصد بعثت کو فوت کر دینے کے مترادف ہے۔

کتاب کی مراد کو بیان کرنا رسول کا منصب ہے) اگرچہ آیات سابقہ سے یہ بات واضح ہو چکی ہے۔ کہ اللہ تعالیٰ نے اپنی کتاب کی تعلیم اور اپنے کلام کی مراد بیان کرنے کا منصب رسول کے سوا کسی دوسرے کے لئے نہیں کیا۔ خواہ وہ کوئی امیر ہو۔ یا کسی کا خود ساختہ مرکز بت یعلمہم الكتاب والحکمة۔ اس امر کی قطعی دلیل ہے۔ کہ کلام الہی سے مراد خداوندی کا بتنا تا صرف رسول کا کام ہے۔ اور اس میں شک نہیں کہ اگر تعلیم کتاب پر یہ پابندی عائد نہ کی جاتی۔ تو ہر شخص اپنی خواہشات نفسانیہ کے مطابق اس کے معنی بیان کرنے لگتا۔ اور مراد الہی کے جاننے سے امت مسلمہ محروم رہ جاتی اور کلام الہی ہوا دہوس کے لئے اک سہارا بن جاتا۔ مزید وضاحت کے لئے ہم سورہ نحل کی ایک اور آیت پیش کرتے ہیں۔ جس سے صاف واضح ہے۔ کہ قرآن کریم میں اللہ تعالیٰ نے جو احکام نازل فرمائے ہیں۔ ان کی توجیح و تشریح رسول اللہ صلی اللہ علیہ وآلہ وسلم کے ذمہ ہے۔ ارشاد ہوتا ہے۔

(۵) وانزلنا اليك الذکر لتبين للناس ما نزل اليهم۔ یعنی ہم نے یہ ذکر (قرآن)

آپ کی طرف اس لئے نازل فرمایا۔ کہ آپ ان چیزوں کو وضاحت کے ساتھ لوگوں کے لئے بیان فرمادیں۔ جو ان کی طرف نازل کی گئی ہیں۔ اس کا واضح مفہوم یہی ہے۔ کہ آپ قرآن کی تفسیر اور اس کی شرح فرما کر لوگوں کو اس کا مطلب سمجھا دیں۔

اس آیت کے متعلق بعض لوگوں کا یہ کہنا کہ یہاں لتبين للناس ما نزل اليهم سے صرف الفاظ قرآن کا بیان کر دینا مراد ہے۔ عجیب مضحکہ خیز ہے۔ یہ لوگ اتنا بھی نہیں سمجھتے کہ تبيين معانی کی ہو سکتی ہے۔ الفاظ کی تبيين کے کیا معنی جہاں الفاظ قرآن امت کے سامنے پیش کرنے کا ذکر قرآن میں آیا ہے۔ وہاں تلاوت کے الفاظ وارد ہیں۔ جیسا کہ آیات سابقہ میں يتلوا عليهم آیاتہ اور آیاتك وارد ہے۔ الفاظ قرآن کی ادائیگی کو تلاوت یا قرأت کے ساتھ قرآن کریم میں بار بار تعبیر کیا گیا ہے۔ جیسے اقرأ باسم ربك الذخلق اور ستقرئك فلا تنسى اور ان علينا جمعہ وقرآنہ لیکن تبيين کے ساتھ الفاظ قرآن کی ادائیگی کی تعبیر کہیں وارد نہیں ہوئی۔ ثم ان علينا بیانہ میں بھی لفظ بیان سے قرآن کے علوم و معارف ہی کا بیان مراد ہے۔

ایک غلطی کا ازالہ | ان لوگوں کا یہ کہنا کہ لتبين للناس ما نزل اليهم میں الفاظ قرآن ہی کی تبيين مراد ہے۔ ماسوائے الفاظ سے اس تبيين کا کوئی تعلق نہیں۔ اگرچہ صراحتہً غلط ہے۔ جیسا کہ ہم ابھی بیان کر چکے ہیں۔ لیکن اسی سورہ نحل کی ایک دوسری آیت ہم پیش کرتے ہیں۔ جس سے ان لوگوں کی غلط فہمی قطعی طور پر دور ہو جانی چاہیے۔ اللہ تعالیٰ فرماتا ہے۔ وما نزلنا عليك الكتاب الا لتبين لهم الذي اختلفوا فيه وهدى ورحمة لفقوم يومنون۔ اس آیت میں اس چیز کی تبيين کا ذکر ہے۔ جس میں لوگوں نے اختلاف کیا تھا۔ ظاہر ہے کہ مختلف فیہ الفاظ قرآن نہیں۔ حالانکہ اس آیت کریمہ میں اسی کی تبيين کو کتاب نازل کرنے کا مقصد قرار دیا گیا ہے۔ معلوم ہوا کہ الفاظ قرآن کی تبيين پر اس آیت کو عمل کرنا درست نہیں۔ محترم یہ کہ ہماری پیش کردہ آیت سابقہ سے یہ بات واضح طور پر معلوم ہو گئی کہ تفسیر قرآن اور تبيين معانی کتاب منصب رسالت ہے۔ اگر اسے حجّت شرعیہ تسلیم نہ کیا جائے۔ تو قرآن کا نزول معاذ اللہ عبث ہو کر رہ جائے گا۔

(۶) وما اتاكم الرسول فخذوه وما نهاكم عنه فانتهوا واتقوا الله ان الله شديد

العقاب (حشر)

اس آیت کریمہ میں لفظ ما کا عموم اس بات کو واضح کرتا ہے۔ کہ یہاں صرف کتاب اللہ مراد نہیں۔

بلکہ ہر وہ چیز مراد ہے۔ جو رسول ہونے کی حیثیت سے اللہ کا رسول امت کو عطا فرمائے جس میں وہ تمام اقوال و افعال اور احوال شامل پڑیں۔ جو کتاب اللہ کی تفسیر اور مراد الہی کے بیان کے ضمن میں حضور صلی اللہ علیہ وآلہ وسلم سے صادر ہوئے۔ انہیں کو لینے کا حکم اس آیت کریمہ میں پایا جاتا ہے۔ جو اس بات کی دلیل ہے۔ کہ وہ سب کچھ حجت شرعیہ ہے۔ جو بحیثیت رسول ہونے کے خدا کے رسول نے اپنی امت کو دی۔ اور حدیث اس میں شامل ہے۔ اس لئے یہ آیت حجیت حدیث کی روشن دلیل ہے۔

(۷) انا انزلنا البیك الکتاب بالحق لتخکم بین الناس بما امرک اللہ۔

آیت سے مسائل متفقہ کا حصول | اس آیت کریمہ کا مفاد یہ ہے۔ کہ اللہ تعالیٰ رسول اللہ صلی اللہ علیہ وآلہ وسلم کو اس بات کا حکم دے رہا ہے۔ کہ آپ اس چیز کے ساتھ فیصلہ کیجئے۔ جو اللہ نے آپ کو دکھائی۔ یعنی کتاب اور اپنے کلام کے جو معانی و مطالب آپ کو سمجھائے۔ آپ اس کے مطابق فیصلہ کیجئے۔ اس آیت سے چند مسائل منفق ہو کر سامنے آگئے۔

(۱) اللہ تعالیٰ نے رسول اللہ صلی اللہ علیہ وآلہ وسلم کو حاکم ہونے کی حیثیت عطا فرمائی۔

(۲) رسول اللہ صلی اللہ علیہ وآلہ وسلم کی رائے اپنی ذاتی نہیں بلکہ خدا کی ارادت ہے اور

ظاہر ہے۔ کہ وہ الفاظ قرآن کے ماسوا ہے۔ جس کے مطابق فیصلہ اور حکم فرمانے کا اللہ تعالیٰ نے اپنے رسول کو منصب عطا فرمایا۔

(۳) الفاظ قرآن کے علاوہ بھی ایک ایسی چیز کا وجود اس آیت سے ثابت ہوا۔ جو اللہ تعالیٰ

کی طرف سے ہے۔ ہم اسی کو حدیث اور سنت سے تعبیر کرتے ہیں۔ جس کا حجت ہونا اس بات

سے ثابت ہے۔ کہ اللہ تعالیٰ نے اس کے مطابق حکم صادر فرمانے کو آپ کا منصب قرار دیا۔

ایک لطیف نکتہ | یہاں یہ نکتہ قابل غور ہے۔ کہ اللہ تعالیٰ نے ہما امرک اللہ فرمایا۔

ہما امرک نہیں فرمایا۔ اس کی وجہ یہ ہے۔ کہ امت مسلمہ اس بات کو سمجھ لے۔ کہ جب

رسول کو قرآن مجید میں اپنی ذاتی رائے کو داخل دینے اور اسی کی روشنی میں کتاب اللہ

سے کوئی حکم صادر کرنے کا حق نہیں دیا گیا۔ تو غیر رسول کو یہ حق کیونکر حاصل ہو سکتا ہے۔ کہ

وہ اپنی ذاتی رائے کو قرآن میں ذمیل کر کے اپنی منشاء کے مطابق جو چاہے فیصلہ صادر کرے۔

ایک اور شبہ کا ازالہ | اس آیت کریمہ سے ایک اور شبہ بھی دور ہو گیا۔ وہ یہ کہ جب قرآن مجید کو

اللہ تعالیٰ نے کتاب مفصل اور قیبا نا کمل شئی فرمایا تو معلوم ہوا۔ کہ وہ کسی تشریح و توضیح کا محتاج

ہیں۔ پھر یہ کہنا کیونکر درست ہو سکتا ہے۔ کہ معانی قرآن کی تیسریں و تفسیر منصب نبوت ہے۔ اس شبہ کے دور ہونے کی وجہ یہ ہے۔ کہ آیہ کریمہ لفتحکم بین الناس بما امرنا اللہ اس بات کی دلیل ہے۔ کہ مطاب و معارف قرآن کا وضوح و انکشاف ازات الہیہ پر موقوف ہے۔ جس کے لئے وہ ثابت ہے۔ اس کے لئے قرآن مفصل و مبین اور تینیا ناکل شئی کا حکم رکھتا ہے۔ لیکن جس کے لئے ازات الہیہ ثابت نہیں۔ اسکے لئے یقیناً قرآن مجید کی تشریح و توضیح اور بیان تیسریں کی حاجت ہے۔ خلاصہ یہ۔ کہ قرآن بالنبیۃ الی الرسول کتاب مفصل اور تینیا ناکل شئی ہے۔ اور غیر رسول کے لئے رسول کی تعلیم و تیسریں ضروری ہے۔ گویا قرآن اس کے حق میں بلا واسطہ نہیں بلکہ بواسطہ رسول کتاب مفصل و تینیا ناکل شئی کا حکم رکھتا ہے۔ ورنہ بتایا جائے۔ کہ بیان رسول سے قطع نظر کر کے قرآن مجید میں مثلاً اقامت صلوٰۃ، ایثار و زکوٰۃ، حج و میام وغیرہ احکام کی تفصیلات کہاں ہے؟

نطق رسول وحی الہی میں منحصر ہے | (۸) وما ینطق عن الہوی ان ھو الا وحی یوحی۔ اس آیت میں نطق رسول کو وحی میں منحصر کیا گیا ہے۔ اور لفظ ینطق اس بات کی دلیل ہے۔ کہ یہاں صرف قرآن نہیں بلکہ حدیث بھی مراد ہے۔ کیونکہ صرف قرآن کے لئے تلاوت یا قرأۃ کا لفظ مخصوص ہے۔ اس آیت میں وما ینطق فرما کر واضح فرما دیا۔ کہ وحی سے محض قرآن مراد نہیں۔ بلکہ ایسے عام معنی مراد ہیں۔ جو سنت کو بھی شامل ہیں۔

ان تمام آیات قرآنیہ کی روشنی میں یہ حقیقت آفتاب سے زیادہ روشن ہو کر سامنے آگئی۔ کہ حدیث کے بغیر قرآن کو سمجھنا اور اس پر عمل کرنا ناممکن ہے۔ اسی لئے اللہ تعالیٰ نے امر رسول یعنی سنت نبویہ کی مخالفت کرنے والوں کو زجر و توبیخ کے طور پر فرمایا۔ **فلیضنوا الذین یخالعون عن امر ان یتصیبہم فتنۃ او یصیبہم عذاب الیمہ**

صرف قرآن کی اتباع مراد نہیں | مخالفین سنت کہتے ہیں۔ کہ آیات قرآنیہ میں رسول کی اطاعت سے صرف قرآن کی اطاعت و اتباع مراد ہے۔ یہ قول قرآن مجید کی روشنی میں مردود ہے۔ ورنہ دیکھیے قرآن کا حکم ہے۔ اقیبوا الصلوٰۃ۔ اس حکم کی پیروی اطاعت رسول کے بغیر محال ہے معلوم ہوا۔ کہ اتباع قرآن اتباع نبوی پر موقوف ہے۔

مخالفین سنت کہتے ہیں۔ کہ رسول کا منصب رسالت صرف تلاوت قرآن اور اس کے الفاظ کی ادائیگی تک محدود ہے۔ اس کے بعد وہ ایک امیر یا عام انسانوں کی طرح ہے۔ اس لئے اس کا قول و فعل حجت نہیں۔ یہاں دو باتیں ہیں۔ ایک رسول کا منصب امیر کی طرح ہونا۔ دوسرے رسول کا

عام انسانوں کی طرح ایک بشر ہونا۔ ہم ان دونوں باتوں کو الگ الگ تفصیل سے بیان کرتے ہیں۔ تاکہ دونوں مسئلے اچھی طرح واضح ہو جائیں۔

رسول کی بشری حیثیت) کہا جاتا ہے۔ کہ رسول اللہ صلی اللہ علیہ وآلہ وسلم کی دو حیثیتیں ہیں۔ ایک بشریت و دوسری رسالت۔ بشریت کی حیثیت سے ان کی اطاعت فرض نہیں۔ اس لئے کہ حضور نے خود فرمایا کہ میں بشر ہوں۔ جو بات اپنی طرف سے (بھیثیت بشر) کہوں وہ تم پر فرض نہیں۔ اور جو بات اللہ تعالیٰ کی طرف سے کہوں وہ فرض ہے۔ معلوم ہوا۔ کہ صرف رسول ہونے کی حیثیت سے ان کی اطاعت فرض ہے۔ لہذا انہیں مطلقاً واجب الاطاعت ماننا صحیح نہیں۔

اس کا جواب یہ ہے۔ کہ بشریت و رسالت دونوں ایک ہی ذات مقدسہ کی حیثیتیں ہیں۔ ایسی صورت میں ہمیں کیسے معلوم ہوگا۔ کہ یہ بات بشری حیثیت سے فرمائی ہے یا رسول ہونے کی حیثیت سے۔ اس بات کا علم ہے ان ہی کے قول یا اصول سے ہو سکتا ہے۔ کہ فلاں بات بشریت کی حیثیت سے ہے۔ یا رسالت کی حیثیت سے۔ اگر ان ہی کے ارشاد یا قائم کردہ دلیل سے کسی بات کا بشری حیثیت سے ہونا ثابت ہو جائے۔ تو ہم اس کی عظیم فرضیت کا اعتقاد رکھیں گے۔ یعنی ان کا فرض کرنا دلیل فرضیت ہوگا۔ اور ان ہی کا کسی چیز کو غیر فرض قرار دینا اس کی عدم فرضیت کی دلیل قرار پائے گا۔ دونوں صورتوں میں قول رسول کی حقیقت باقی رہی۔ جو اس بات کی دلیل ہے۔ کہ وہ بشری حیثیت رکھنے کے باوجود بھی رسول ہیں۔ ان کی بشریت کسی حال میں ان کی رسالت کے منافی نہیں۔ اور ان کا وصف رسالت کسی وقت بھی ان کی بشریت سے منفک نہیں ہوتا۔ لہذا وہ ہر وقت مطلقاً واجب الاطاعت ہیں۔ امیر کی حیثیت اور رسول کا مقام) فی لعین سنتے رسول کی ذات کو ایک امیر کی حیثیت دیدی۔ اور رسول کے بعد امیر کو رسول کا مرتبہ دیدیا۔ یعنی جس طرح رسول کو قرآن کی تفسیر کا حق حاصل ہے۔ اسی طرح امیر بھی اپنی سمجھ کے مطابق قرآن کی تفسیر کر سکتا ہے۔ اس کی تشریح بہر صورت قابل قبول ہوگی۔ خواہ رسول کی تفسیر کے خلاف ہی کیوں نہ ہو۔ ان لوگوں نے امیر کو مرکز ملت کے نام سے تعبیر کیا۔ اور اسے رسول کی طرح واجب الاطاعت جانا۔ آئیے ہم قرآن مجید کی روشنی میں ان دونوں کی حیثیت تلاش کرتے ہیں۔ عنقریب معلوم ہو جائے گا۔ کہ از روئے قرآن امیر کو رسول کا ہم پلہ قرار دینا باطل محض ہے۔

امیر کی صفات رسول جیسی نہیں ہو سکتیں | بیان سابق میں قرآن مجید سے انبیاء علیہم السلام کے قواعد جسمانیہ مدد کر کے دیکھئے روحانیہ اور ان کے نفوس قدسیہ کے غایت کمال اور نہایت عسفاؤ کو

ہم ثابت کر چکے ہیں اور ظاہر ہے کہ کسی امیر کے لئے ان کمالات کا ثبوت قرآن مجید سے نہیں مل سکتا۔ پھر یہ بات بھی قرآن مجید ہی کی روشنی میں ثابت ہو چکی ہے۔ کہ رسول کی اطاعت مستقل ہے۔ اور امیر کی غیر مستقل یہ بات بھی قرآن مجید سے ثابت کر چکے ہیں۔ کہ رسولوں کا انتخاب براہِ راست اللہ تعالیٰ کے انتخاب پر موقوف ہے۔ اللہ بیصطفى من الملائكة، رسلاً ومن الناس۔ اس کے علاوہ اللہ تعالیٰ ارشاد فرماتا ہے۔ اللہ اعلم حیت يجعل رسالته۔ جس کا مفاد یہ ہے کہ رسالت موصیبت الہیہ ہے۔ لیکن امیر کا منصب جعل الہی پر موقوف نہیں۔ نبی کا نطق وحی الہی ہوتا ہے۔ اور اس کی آواز پر آواز اونچی کرنا بھی جبط اعمال کا موجب ہے۔ نبی کی وفات کے بعد اس کی بیویوں سے نکاح کراہرام ہے۔ نبی اگر کسی سے مشورہ لے تو وہ مجلس مشاورت کا تابع نہیں ہوتا۔ بلکہ دوسرے لوگ اسکے تابع ہوتے ہیں۔ فاذا عذمت فتوکل علی اللہ۔

یہ تمام خصوصیات صرف نبی اور رسول کے لئے قرآن سے ثابت ہیں۔ جن کا تصور قرآن کی روشنی میں امیر کے لئے نہیں کیا جاسکتا۔ بلکہ بعض صورتوں میں امیر کا عزل بھی ممکن ہے۔ ایسی صورت میں امیر کو رسول سے کیا مناسبت ہو سکتی ہے۔ ان حقائق کے ہوتے ہوئے مرکزِ مملکت کا خود ساختہ تصور مومن کے لئے کس قدر بھیانک اور ناقابل برداشت ہے۔

مخالفین سنت کا ایک اہم سوال | حجیت حدیث کے مسئلہ میں مخالفین حدیث کی طرف سے اس قرآن کی طرح احادیث کا مجموعہ لاؤ سوال کو بہت اہمیت دی جاتی ہے۔ کہ اگر حدیث حجیت ہے۔ تو اس کا کوئی مجموعہ کتابی شکل میں ہمارے سامنے لاؤ۔ جو قرآن کی طرح شک و شبہ سے پاک ہو۔ اس کا جواب یہ ہے کہ محفوظیت قرآن ایک حقیقت ثابتہ ہے۔ لیکن اس کا مدار بھی سنت و حدیث پر ہے۔ اس بحث سے پہلے ہمارے لئے یہ ضروری ہے کہ ہم یہ سمجھ لیں کہ قرآن کیا ہے۔

قرآن کے تصور کے ساتھ ہمارے سامنے تین چیزیں آتی ہیں نقوش، الفاظ، اور معانی، یہ امر محتاج بیان نہیں۔ کہ نقوش جو مکتوب فی المصاحف ہیں منزل من اللہ نہیں، بلکہ وہ الفاظ پر دلالت کرتے ہیں۔ قرآن درحقیقت صرف الفاظ اور ان کے معانی ہیں اور یہ دونوں اللہ تعالیٰ کی طرف سے نازل کئے گئے ہیں۔

لفظ بعینہ مکتوب ہونے کی صلاحیت نہیں رکھتا۔ اس لئے کتابی شکل میں جو مجموعہ ہے وہ صرف نقوش ہیں۔ الفاظ و معانی نہیں۔ البتہ الفاظ ان نقوش کا مدلول ہیں اور معانی پر الفاظ کی دلالت ہے۔ اس تفصیل کو ذہن نشین کر لینے کے بعد یہ بات بخوبی سمجھ میں آ سکتی ہے۔ کہ مجموعہ کی شکل میں ہمارے

پاس صرف نقوش ہیں۔ اور وہ بھی بعینہ وہی نقوش ہیں جو رسول اللہ صلی اللہ علیہ وآلہ وسلم نے نزول قرآن کے وقت لکھوائے تھے، کیونکہ جن چیزوں پر ان نقوش کو لکھوایا گیا تھا۔ ان میں سے کوئی ایک چیز بھی آج ہمارے پاس موجود نہیں، ایسی صورت میں وہ اصل نقوش کیونکر محفوظ ہو سکتے ہیں۔ البتہ ان نقوش کی نقل در نقل ہوتی چلی آئی، جس میں سبب و تفاوت پیدا نہیں ہوا۔ نہ ہوگا اور نہ ہو سکتا ہے۔ پھر یہ کہ وہ نقوش صرف خارجی مصاحف و اوراق تک محدود نہ رکھے گئے۔ بلکہ عہد رسالت سے لے کر آج تک بوساطہ صورت و زبان و قلوب مومنین میں محفوظ چلے آ رہے ہیں۔ جب تک مسلمانوں کا وجود روئے زمین پر باقی ہے۔ دل و دماغ کی دنیا سے انھیں کوئی نہیں مٹا سکتا۔ یہ نقوش خارجی ہوں یا ذہنی ظاہری ہوں یا باطنی الفاظ قرآن پر وال ہیں اور قرآنی الفاظ ان کا مدلول اور اس وجہ سے انھیں بھی قرآن کہا جاتا ہے۔

پھر یہ کہ قاری کے لئے قرأت قرآن کا مبداء بھی یہی نقوش ہیں۔ اس لئے بھی انھیں لفظ قرآن سے تعبیر کیا جاتا ہے۔ اس میں شک نہیں کہ یہ خصوصیت صرف قرآن کریم کو حاصل ہے۔ جس کی وجہ سے تحریف و تبدیل کا تصور بھی قرآن کے حق میں قطعاً غلط اور باطل محض ہے۔

قرآن لفظ اور معنی کا مجموعہ ہے | ان نقوش کی بدولت جب کوئی قاری قرآن پڑھتا ہے۔ تو اس کا پڑھنا قرأت قرار پاتا ہے۔ اور جو کچھ اس نے پڑھا اسے قرآن کہا جاتا ہے۔ لیکن میں ابھی عرض کر چکا ہوں۔ کہ قرآن صرف الفاظ کا نام نہیں بلکہ القرآن اسم للنظم و المعنی جمیعاً۔ لہذا جینک معنی کو بھی محفوظ نہ مانا جائے۔ اس وقت تک محفوظیت قرآن کا دعویٰ قابل تسلیم نہ ہوگا۔ اور محفوظیت قرآن کا معتقد وہی شخص قرار پائے گا۔ جو الفاظ کے ساتھ معانی قرآن کو بھی محفوظ ماننا ہو۔ اس کے برخلاف جو شخص صرف نقوش و الفاظ کے محفوظ ہونے کا اعتقاد رکھتا ہو اور معانی قرآن کی محفوظیت کا معتقد نہ ہو وہ درحقیقت محفوظیت قرآن پر قطعاً ایمان نہیں رکھتا اور اسے کوئی حق نہیں پہنچتا۔ کہ وہ اپنے آپ کو محفوظیت قرآن پر ایمان رکھنے والا قرار دے۔

اس تفصیل سے یہ بات اچھی طرح واضح ہو گئی۔ کہ محفوظیت قرآن کے لئے صرف نقوش و الفاظ کا محفوظ رہنا کافی نہیں۔ بلکہ معانی قرآن کی محفوظیت بھی اس کے لئے ضروری ہے۔

معانی قرآن سنت کی شکل میں محفوظ ہیں | اب صحابین سنت سے میں دریافت کروں گا۔ کہ آپ لوگ معانی قرآن کو محفوظ مانتے ہیں یا نہیں، اگر جواب نفی میں ہو تو میں عرض کروں گا۔ کہ اس صورت میں آپ نہ قرآن کے قائل ہیں نہ اس کی حجیت پر آپ کا ایمان ہے۔ اس تقدیر سنت کا سوال ہی پیدا نہیں

ہونا۔ اور اگر مانتے ہیں تو ان کا کوئی مجموعہ ہمارے سامنے پیش کیجئے۔ جو مجموعہ مصاحف کی طرح ہر قسم کے اختلاف اور شک و شبہ سے پاک ہو۔ اگر آپ پیش نہ کر سکے۔ اور یقیناً پیش نہ کر سکیں گے۔ تو مان لیجئے کہ معانی قرآن سنت رسول اللہ صلی اللہ علیہ وآلہ وسلم کی شکل میں محفوظ ہیں، یعنی حضور صلی اللہ علیہ وآلہ وسلم کی معنی کریمہ دراصل معانی قرآن ہیں۔ تائید ہوا۔ کہ جتنا سنت کو تسلیم نہ کیا جائے۔ اس وقت تک قرآن پر بھی ایمان نہیں ہو سکتا۔

دیکھئے اقیمو الصلوٰۃ و اتقا الزکوٰۃ کے الفاظ قرآن میں موجود ہیں۔ مگر اس کے معنی کسی صحیفہ کی صورت میں نہیں پائے جاتے۔ البتہ نبی اکرم صلی اللہ علیہ وآلہ وسلم نے جن طریقوں سے یہ عبادتیں ادا فرمائیں یا صحابہ کرام کو ان کے ادا کرنے کی تعلیم دی وہ سب سنت قوی و فعلی میں محفوظ ہیں۔ جو امت محمدیہ کے تعامل اور احادیث و روایات کی صورت میں عہد رسالت سے لے کر آج تک محفوظ چلے آ رہے ہیں۔ جو تسلیم کے بغیر معانی قرآن کے وجود کو تسلیم کرنا ممکن نہیں بناتا ہوا کہ محفوظیت قرآن کا دار و مدار سنت پر ہے سنت کے بغیر قرآن کا محفوظ ہونا کسی طرح ممکن نہیں۔

**استدراک** | اس مقام پر اگر یہ کہا جائے۔ کہ ہر لفظ کے معنی اس لفظ کے تحت ہوتے ہیں۔ اس لئے جب الفاظ محفوظ ہیں۔ تو ان کے تحت ان کے معنی بھی محفوظ قرار پائیں گے۔ تو ہم اس کے جواب میں عرض کریں گے۔ کہ معانی قرآن سے ہماری مراد الفاظ قرآن کے صرف لغوی معنی نہیں۔ بلکہ معانی قرآن سے ہماری مراد مراد الہی ہے۔ یہ شک لغت کو قرآن کے معنی کے سمجھنے میں دخل ہے۔ لیکن یہ ضروری نہیں کہ مراد الہی بھی وہی لغوی معنی ہوں۔ جس کی مثال میں ہم بار بار اقیمو الصلوٰۃ اور اس قسم کی دوسری آیات کو پیش کر چکے ہیں۔ لغت کی کوئی کتاب اٹھا کر دیکھ لیجئے۔ آپ کو لفظ صلوٰۃ کے معنی ارکان مخصوصہ نہ ملیں گے۔ اسی طرح کلام الہی میں یہ شمار ایسے الفاظ ہیں۔ جو خاص شرعی اصطلاحی الفاظ ہیں جن کے معنی اللہ تعالیٰ کے بتانے سے رسول اللہ صلی اللہ علیہ وآلہ وسلم کو معلوم ہوئے۔ اور رسول اللہ صلی اللہ علیہ وآلہ وسلم نے امت مسلمہ کو بتائے۔ ایسی صورت میں یہ کہنا غلط ہو گا۔ کہ معنی لفظ کے تحت ہوتے ہیں۔ اور حفاظت لفظ کے ساتھ معنی کی حفاظت بھی ہو جاتی ہے۔ حفاظت الفاظ یقیناً حفاظت معنی کے لئے کی گئی۔ لیکن سنت رسول اللہ صلی اللہ علیہ وآلہ وسلم چونکہ مراد الہی کا بیان ہے۔ اس لئے اس کے بغیر معانی قرآن کی محفوظیت ناممکن ہے۔

**معانی قرآن لا مشاری ہیں** | یہاں یہ اربھی قابل لحاظ ہے۔ کہ معانی قرآن ایک بحر بیکراں ہے۔ جس کی تحدید ممکن نہیں۔ یہ سنت رسول اللہ صلی اللہ علیہ وآلہ وسلم ہی کا کمال ہے۔ کہ جو اسمع الکلم اور احوال و افعال میں ان کو حسبِ نشانے ایزدی مکلفین کی ضروریات کے مطابق اس خوبی کے ساتھ بیان کیا گیا ہے۔

حس کی روشنی میں نوع انسانی کی فوز و فلاح اور نجات کی راہیں بے غبار نظر آتی ہیں۔ ورنہ اگر علوم قرآن کی تفصیل کو دیکھا جائے۔ تو اس میں شک نہیں۔ کہ ان کا احصاء حد امکان سے باہر ہے۔ جن تفصیل کو تعلیم کتاب کے ضمن میں رسول اللہ صلی اللہ علیہ وآلہ وسلم نے اپنی سنت کریمہ کے ذریعے بیان فرمایا ہے۔ وہ وہی ہیں۔ جن کی حاجت بنی نوع انسان کو تھی۔ اور جن کا نزول مکملین کو بتانے اور تعلیم دینے کیلئے ہوا تھا۔ یا بھلا رسول یبلغ ما انزل الیہ سے سچی مراد ہے۔ کہ جو کچھ مخاطبین کے لئے آپ کی طرف نازل کیا گیا ہے۔ آپ وہ سب کچھ انہیں سنیچا دیں۔ لتین للناس ما نزل الیہم میں بھی اسی امر کی تفریح ہے۔ کہ آپ لوگوں کے لئے اسی چیز کو بیان فرمائیں۔ جو ان کے لئے نازل کی گئی ہے۔ ورنہ معانی قرآن اور علوم کتاب کی وسعتوں کو پالینا کسی کی طاقت میں نہیں۔ جس کو جتنا تو ریاضتی عطا ہوا۔ اس نے اسی قدر زائد سے زائد علوم کتاب کو حاصل کیا۔ حضرت عبداللہ بن عباس حضرت مجاہد جیسے لوگوں سے پوچھیے۔ انہوں نے سنت کی روشنی میں علوم قرآن کے بارے میں اپنی فہم و بصیرت کو کس انداز سے بیان کیا ہے۔ اتقان فی علوم القرآن اور اسی طرح روح المعانی میں مرقوم ہے۔

وحکی ابن سراقہ فی کتاب الاعجاز عن ابی بکر بن مجاہد انه قال یوما  
 ما من شیء فی العالم الا دیو فی کتاب اللہ فقیل لہ تاین ذکر الخانات  
 فیہ فقال فی قولہ تعالیٰ لیس علیکم جناح ان تدخلوا بیوتنا غیر مکذوبہ فیہا  
 متاع لکم فی الخانات . . . . . وقال ابن ابی افضل المرسی فی تفسیرہ  
 جمع القرآن علوم الاولین والآخرین بحیث لم یحیط بہا علما حقیقتہ الا  
 المنکلم بہا ثم رسول اللہ صلی اللہ علیہ وآلہ وسلم حلالا ما استأثر بہ سبحانہ  
 و تعالیٰ ثم ورث عنہ معظم ذک سادات الصحابۃ و اعلامہم مثل الخلفاء  
 و الاربعۃ و ابن سعود و ابن عباس حتی قال لوضاع لی عقاب بعیری  
 لوجدتہ فی کتاب اللہ تعالیٰ (التوابع الخامس و الستون فی العلوم المستنبطہ  
 من القرآن الاتقان ص ۱۲۵-۱۳۱)

اس عبارت کا خلاصہ ترجمہ یہ ہے۔

ابن سراقہ نے کتاب الاعجاز میں ابو بکر بن مجاہد سے نقل کیا۔ ایک دن  
 انہوں نے فرمایا۔ عالم میں کوئی چیز ایسی نہیں۔ جو کتاب اللہ میں نہ ہو۔  
 ان سے کہا گیا۔ کہ ضیوں کا ذکر کہاں ہے ؟ فرمایا۔ اس آیت میں ہے۔

لا جناح علیکم ان تذخلوا بیوتنا غیر مسکونۃ قیبا متاعکم (ایسے گھر جن میں مستقل سکونت نہ ہو چھے ہیں)

ابن ابی الفضل افرسی نے اپنی تفسیر میں کہا۔ کہ قرآن نے علوم اولیٰین و آخرین کو اس طرح گھیر لیا ہے۔ کہ اسکے علم کا حقیقتہً اسکے متکلم کے سوکسی نے احاطہ نہیں کیا۔ پھر رسول اللہ صلی اللہ علیہ وآلہ وسلم نے ان کا احاطہ فرمایا۔ بجز ان علوم کے جنہیں اللہ تعالیٰ نے اپنے لئے خاص فرمایا ہے۔ پھر ان علوم کے بڑے حصے کے وارث جلیل القدر صحابہ کرام ہوئے جیسے خلفائے راشدین اور عبد اللہ بن مسعود۔ عبد اللہ بن عباس۔ یہاں تک کہ عبد اللہ بن عباس نے فرمایا۔ اگر میرے ادنیٰ کی رسمی گم ہو جائے۔ تو میں اسے بھی کتاب اللہ میں پاؤں گا۔

قرآن کے الفاظ و معانی دونوں منجانب اللہ ہیں (اگرچہ یہ حقیقت واضح ہو چکی ہے۔ کہ قرآن کے الفاظ و معانی دونوں منجانب اللہ ہیں۔ لیکن تا ئید مزید کے لئے ایک اور آیت قرآنیہ پیش کی جاتی ہے۔ اللہ تعالیٰ نے فرمایا۔ ان علینا جمعد و قرآنہ فاذا قرأنا لا فانتع قرآنہ ثم ان علینا بیانا۔ یعنی قرآن کے الفاظ و معانی کو آپ کے سینہ اقدس میں جمع کرنا اور اس کے الفاظ آپ سے پڑھوانا سب ہم پر ہے۔ آپ ہماری قرأت کی اتباع فرمائیں۔ پھر اسکے بعد اس کا بیان بھی ہمارے ذمہ ہے سورہ قیامہ (۱۰۱) جب بیان معنی بھی اللہ تعالیٰ ہی کے ذمہ ہے۔ تو اسے وحی الہی سے خارج کرنا اور محض الفاظ قرآن میں اللہ تعالیٰ کی وحی کو مخمر کر دینا قرآن مجید کی صریح مخالفت نہیں تو اور کیا ہے؟

قرآن کے علاوہ وحی کا ثبوت | کلام الہی کو غور سے دیکھیے۔ آپ کو ایسی روشن آیات ملیں گی جن سے الفاظ قرآن کے علاوہ بھی وحی کا ثبوت ملتا ہے۔ دیکھیے قرآن مجید میں ہے۔ واذا سس البنی الی بعض امر واحد حملہ پشاً (الابید) نبی کریم صلی اللہ علیہ وآلہ وسلم نے اپنی کسی زوجہ مطہرہ سے ایک راز کی بات فرمائی۔ جس کو انہوں نے افشا کر دیا۔ واطلس کا اللہ علیہ۔ اور اللہ تعالیٰ نے رسول اللہ صلی اللہ علیہ وآلہ وسلم پر اس بات کو ظاہر فرما دیا۔ (کہ آپ کی بیوی نے آپ کا راز فاش کر دیا) اللہ تعالیٰ کے اظہار کے بعد حضور صلی اللہ علیہ وآلہ وسلم نے اس پاک بیوی سے فرمایا۔ کہ تم نے فلاں بات کی اطلاع دوسری بیوی کو دے کر ہمارا راز کھول دیا۔ حالانکہ تمہیں منع بھی کر دیا تھا۔ وہ متعجب ہو کر کہنے لگیں۔ آپ کو کس نے بتایا؟ حضور صلی اللہ علیہ وآلہ وسلم نے فرمایا۔ نبانی بعلم الجنین۔

مجھے خدائے علیم وغیر نے بتایا۔ اب سارے قرآن کو پڑھ جائیے۔ یہ تو آپ کو ملے گا۔ کہ واظہرہ اللہ علیہ۔ اللہ تعالیٰ نے اس کو نبی کریم صلی اللہ علیہ وآلہ وسلم پر ظاہر فرما دیا۔ لیکن وہ کیا بات تھی۔ اور کن لفظوں میں اس بات کو اللہ تعالیٰ نے حضور صلی اللہ علیہ وآلہ وسلم پر ظاہر فرمایا۔ قرآن پاک میں یہ بات آپ کو کہیں نہ ملے گی۔ ثابت ہوا۔ کہ الفاظ قرآن کے علاوہ بھی اللہ تعالیٰ اپنے رسول صلی اللہ علیہ وآلہ وسلم پر وحی فرماتا ہے۔

اس مقام پر یہ کہنا کہ علیم وغیر سے اللہ تعالیٰ مراد نہیں۔ گویا قرآن کی تکذیب ہے۔ کیونکہ اظہرہ اللہ علیہ قرآن ہی میں موجود ہے۔ نیز یہاں یہ بات بھی یا ظل محض ہے۔ کہ اللہ کے کسی بندہ کی خبر بھی گویا اللہ تعالیٰ ہی کی خبر ہوتی ہے۔ کیونکہ ایسی صورت میں اس واقعہ میں کوئی ایسی اہمیت نہیں پائی جاتی۔ جس کی بنا پر اسے اہتمام شان کے ساتھ قرآن مجید میں ذکر فرمایا جائے۔ مختصر یہ کہ قرآن کی یہ آیت اس دعوے کی روشن دلیل ہے۔ کہ وحی الہی الفاظ قرآن کے علاوہ بھی ہوتی ہے۔

عصمتہ و زلۃ زلات انبیاء علیہم السلام کے پیش نظر جو غلط فہمی حجت حدیث کے بارے میں معتز صنیین کو واقع ہوئی اس کا ازالہ عصمتہ و زلۃ کے معنی سمجھے بغیر ناممکن ہے۔ زلۃ سے پہلے عصمتہ پر کلام کرنا مناسب معلوم ہوتا ہے۔ اس مختصر مضمون میں تفصیلی بحث کا موقع نہیں اس لئے سماج اور مختصر الفاظ میں بعض کتب معتبرہ کی ان عبارات کا خلاصہ دیئے تاظرین ہے۔ جو عصمتہ کی تعریف اور اس کے معنی کی وضاحت میں وارد ہیں۔ پیش نظر تمام عبارات کا مفاد حسب ذیل ہے۔

عصمتہ نبوتہ | عصمتہ ایک لطف خداوندی ہے جو ”نبی“ کے شامل حال رہتا ہے ایک ملکہ نفسانیہ ہے۔ جسے اللہ تعالیٰ اپنے نبی کی ذات میں پیدا کرتا ہے۔ جو نبی کی ذات مقدسہ میں ”عدم خلق معصیت“ کا سبب بن جاتا ہے۔ جس کے باعث باوجود قدرت و اختیار کے نبی سے گناہ سرزد نہیں ہو سکتا۔ چونکہ نبی کی ذات میں معصیت مخلوق نہیں ہوتی اور عنایت ایزدی سے اس کے حق میں ہمیشہ دفع شر ہو تا رہتا ہے۔ یہاں تک کہ اس کی قدرت ”طاعتہ“ کے ساتھ مختص ہو جاتی ہے۔ اس لئے یہ کہنا بھی درست ہو گا۔ کہ ”فلا یخلق لہ قدسۃ المعصیۃ“

اللہ تعالیٰ کا ہر قسم کی برائیوں سے اپنے نبیوں کو محفوظ رکھنا۔ اس صفا و جوہر کی وجہ سے جو ان کے ساتھ مختص ہے۔ نیز ان کے فضائل جسمیہ و نفسیہ کی وجہ سے جو عطیہ خداوندی ہیں۔ پھر اللہ تعالیٰ کی نصرت خاص اور ان کو ثابت قدم رکھنے اور ان پر سکینہ نازل فرما کر ان کے قلوب کو گجروی سے بچا کر ہمیشہ کے لئے اپنی توفیق کو ان کے شامل حال فرمانا ”عصمتہ نبوتہ“ ہے۔ (ملاحظہ ہو۔ مسأله اور اس کی

(شرح مسامرہ جلد ۲ صفحہ ۷۷ شرح عقائد نسفی صفحہ ۷۳ مفردات امام راغب صفحہ ۲۴ مجمع بحار الانوار جلد ۲ صفحہ ۳۹۳ تقریب الاشیاء للسید شریف الجرجانی صفحہ ۶۵ دستور العلماء جلد ۲ صفحہ ۳۲۵ اقریب الوارد جلد ۲ صفحہ ۷۹)

**عصمت نبوة قرآن سے ثابت ہے** | عصمت نبوة کا یہ مفہوم قرآن مجید میں بے شمار مقامات پر موجود ہے اور بکثرت آیات قرآنیہ سے یہ دعویٰ ثابت ہے۔ جن آیات میں اطاعت و اتباع رسول کا حکم دیا گیا ہے۔ اور اسوۂ رسول اللہ صلی اللہ علیہ وآلہ وسلم کی اقتداء کا امر وارد ہے۔ وہ سب عصمت نبوة کی دلیل ہیں۔ کیونکہ اگر ان سے معصیت کا صدور ممکن ہو تو بر تقدیر وقوع اس کی اتباع بھی فرض ہوگی حالانکہ معصیت کی اتباع معصیت ہونے کی وجہ سے حرام ہے۔

قرآن مجید میں غور کرنے سے معلوم ہوتا ہے کہ اللہ تعالیٰ اپنے نبیوں کو معصیت تو درکنار عزم اور اداۃ معصیت سے بھی بچاتا ہے۔ ان کی قلبی کیفیات اور عواطف و رجحانات کی بھی مکمل طور پر حفاظت و نگہبانی فرماتا ہے۔ جیسا کہ حضرت یوسف علیہ السلام کے حق میں فرمایا و لقد صمت جد و ہم بھا لولا ان مراہی بھان ما بہ۔ یعنی اللہ تعالیٰ نے یوسف علیہ السلام کو اپنی برہان دکھا کر انہیں قصد معصیت سے بھی محفوظ رکھا اور حضرت محمد رسول اللہ صلی اللہ علیہ وآلہ وسلم کے متعلق ارشاد فرمایا۔ لقد کذت نر کن الی عصم شعی قلبیلاً۔ یعنی اگر ہم آپ کو بچائے نہ رکھتے۔ تو آپ قریب ہو گئے تھے۔ کہ ان کی طرف کچھ محفوظ سے مائل ہو جاتے۔ یہی ”برہان رب“ اور ”تثبیت خداوندی“ ”عصمت نبوة“ ہے۔

**عصمت حجیبتہ حدیث کی دلیل ہے** | حضرات انبیاء کرام علیہم الصلوٰۃ والسلام کی اس عظیم الشان حفاظت و عصمت اور نگہبانی کی وجہ یہی ہے۔ کہ وہ اس لئے بھیجے جاتے ہیں۔ کہ ان کے اقوال و افعال اور سیرت و حال کو حجت شرعیہ سمجھ کر ان کی اتباع اور اطاعت کی جائے۔

زلۃ النبی (عصمت نبوة پر کلام کرتے ہوئے یوسف علیہ السلام اور حضرت محمد رسول اللہ صلی اللہ علیہ وآلہ وسلم کے متعلق قرآن مجید کی جن دو آیتوں سے ہم نے استدلال کیا ہے۔ ان کی روشنی میں نہ نبی کا مفہوم بھی واضح ہو جاتا ہے۔ لغت میں زلۃ کے معنی لغزش ہیں۔ زیر بخت عنوان میں لفظ زلۃ سے اللہ تعالیٰ کے نبی کا وہ کام اور وہ حال اور کیفیت مراد ہے۔ جو بظاہر منصب نبوة (بظاہر) خلاق اولیٰ ہو۔ جیسا کہ حضرت یوسف علیہ السلام کا وہ خطرۃ قلبیہ (مع الامتناع عن المعصیۃ) زلۃ تھا جس کے فوراً بعد ”برہان رب“ یعنی عصمت الہیہ کا ظہور عمل میں آیا۔ اسی طرح حضرت محمد رسول اللہ صلی اللہ علیہ وآلہ وسلم کا (مع الکراہۃ القلبیہ) قریش کی طرف کچھ محفوظ اسامائل ہونے کے قریب ہونا بھی ایک قسم کی زلۃ تھا۔

جس کے ساتھ اللہ تعالیٰ کی تثبیت یعنی عصمتہ ایزدی کی شان ظہور میں آئی۔

حضرات انبیاء کرام علیہم السلام سے صدور زلتہ کے معاً بعد عصمتہ النبیہ کا ظاہر ہونا اس حقیقت کو واضح کرتا ہے۔ کہ اگر انبیاء علیہم السلام سے زلات کا صدور نہ ہوتا۔ تو شان عصمتہ کا ظہور بھی متحقق نہ ہوتا۔ ایسی صورت میں زلتہ کو عصمتہ کے خلاف قرار دینا قرآن مجید سے بے قر اور غافل ہونے کی دلیل ہے۔ زلات کے مسئلہ میں جمہور امت کا موقف (اس مسئلہ میں عہد رسالت سے لیکر آج تک جمہور امت مسلک کا یہی مسلک رہا ہے۔ کہ زلات انبیاء از قبیل حسنات الابرار سیئات المقربین ہیں۔ اور جہاں انہیں عصیان یا لفظ وثب سے تعبیر کیا گیا ہے۔ وہاں محض مماثلت صورتیہ کی وجہ سے ہے۔ جیسے عیسیٰ آدم ربہ فتویٰ۔ یہاں عصیان اور غوغاوت صورتہ مراد ہے حقیقتہً نہیں۔ جس کی دلیل ارشاد خداوندی ہے۔ قال اللہ تعالیٰ وعهدنا الیٰ آحٰم فتنسی ولم نجد له عزما۔ ظاہر ہے کہ عزم کے بغیر کوئی فعل معصیت نہیں ہوتا۔ اس لیے یہ تعبیر ایسی ہے۔ جیسے جزاء مبینہ مبینہً بمثلہا میں برائی کے بدلہ کو بھی برائی سے تعبیر فرمایا گیا ہے۔ حالانکہ وہ برا نہیں ورنہ اس کا شروع ہونا محال قرار پائے گا۔ جو یاد ہندہً باطل ہے۔

اور نہ سہمی! اپنی دو آیتوں میں زلتہ کی حقیقت کا جائزہ لے لیجئے۔ غیر اختیاری خطرہ قلبیہ کے باوجود پوسف علیہ السلام کا برائی سے باز رہنا کتنی بڑی نیکی ہے۔ اسی طرح بے اختیار خیال پیدا ہو جانے کے باوجود حضرت محمد رسول اللہ صلی اللہ علیہ وآلہ وسلم کا قریش کی طرف ”خھوڑا سا بھکنے سے بھی قلبی کراہت کا احساس فرمانا“ کیسی عظیم خوبی اور طاعت ہے۔ لیکن اس کے باوجود اس کا خلاف اولیٰ ہونا محض منصب نبوت کے لحاظ سے ہے جو عصمتہ کے خلاف نہیں بلکہ علو شان نبوت کی دلیل ہے۔

عنتاب الہی حجیت حدیث کے منافی نہیں | رہا یہ امر کہ رسد و انبیاء کرام علیہم السلام کو بعض اوقات اللہ تعالیٰ کی طرف سے عتاب کیا گیا۔ جس سے ظاہر ہوتا ہے۔ کہ (معاذ اللہ) ان کے بھن کام اللہ تعالیٰ کو ناپسند تھے۔ ایسی صورت میں ان کا حجیت شرعیہ ہونا۔ کیسے درست ہو سکتا ہے، تو اس کے جواب میں ہم تفسیر روح المعانی کی ایک عبارت اور مختصر بیان پر اکتفا کرتے ہیں۔ جو طالب حق کے لئے موجب بصیرت ہے۔

علامہ سیچووا لوسی بغدادی حنفی اپنی معرکہ الآراء تفسیر روح المعانی میں ارقام فرماتے ہیں۔

واما معانیتہ رسول اللہ صلی اللہ علیہ وآلہ وسلم فی بعض ما صلح فیہ من قبلیس لنقص فیہ ولا لاخلال بالادب عن فعلہ حاشا لہ ثم حاشا لہ ولکن لاس اسر حقیصۃ وحکم ربانیتہ علیہا من علمہا وجہلہا من جہلہا انتھی (روح المعانی ص ۷۷)

رسول اللہ صلی اللہ علیہ وآلہ وسلم کے بعض کاموں پر اللہ تعالیٰ کا معاتبہ کسی نقص یا خلاف ادب پر مبنی نہ

سے ہرگز نہ تھا۔ حضور صلی اللہ علیہ وآلہ وسلم اس سے پاک ہیں۔ لیکن یہ معاتبہ اللہ تعالیٰ کے محنتی اسرار اور  
 باریک حکمتوں کی وجہ سے تھا۔ جانتے والوں نے انہیں جانا اور نہ جانتے والے ان سے بے خبر رہے۔ اہل حق  
 عتاب خداوندی مبنی بر حکمت ہے | معاتبہ الہیہ میں محققین صوفیہ کے طریق پر اہل حق اور صاحبان  
 ذوق کے لئے سیدی عبدالعزیز دباغ مصری رحمۃ اللہ علیہ کا کلام قابل دید ہے۔ لیکن مخالفین سنت کو  
 اس سے کیا سروکار؟ انہوں نے تو قرآن مجید کی بھی ان تمام آیات کو پس پشت ڈال دیا۔ جن کی روشنی  
 میں حضرات انبیاء کرام علیہم الصلوٰۃ والسلام کا اللہ تعالیٰ کے نزدیک عبادِ مخلصین اور مکر میں و محبوبین  
 ہونا روز روشن کی طرح واضح ہے۔ اور ان سب تصریحات قرآنیہ کو نظر انداز کر دیا۔ جو اس بات کی  
 قطعی دلیل ہیں۔ کہ ہر نبی اپنی امت کے لئے مزی و مربی، حاکم و مطاع اور شارع ہوتا ہے۔ اور صرف  
 ان آیات کو سامنے رکھ لیا۔ جن میں حکم غامضہ و اسرار خفیہ بالخصوص کمال قرب و محبوبیت کی بنا پر  
 بصورت عتاب محبت آمیز خطاب وار ہے۔ اسے کاش اگر وہ لوگ طالب حق ہو کر سیاق و سباق کو  
 پیش نظر رکھتے ہوئے ان آیات میں صحیح غور و فکر سے کام لیتے تو ان پر ہمارے اس بیان کی صداقت  
 واضح ہو جاتی۔ جسے ہم نے اس مختصر مضمون میں بخوف طوالت جامعیت کے ساتھ چند مسطور میں قلمبند کیا ہے۔  
 آیتہ کریمہ یا ایہا النبی لم تحرم کی بحث | مثال کے طور پر صرف آیتہ کریمہ پر غور کر لیجئے۔ اللہ تعالیٰ فرماتا ہے۔

یا ایہا النبی لم تحرم ما حل اللہ لك فتتخی مرضات انہ و ارجاک واللہ غفور رحیم۔ قد  
 فرض اللہ لکم تحلۃ ایمانکم واللہ مولکم وهو العليم الحکیم ۵ سورہ تحریم و پانچ۔

ان دونوں آیتوں کا خلاصہ ترجمہ یہ ہے۔ کہ

اے نبی محترم! آپ اس چیز کو (اپنے لئے) کیوں حرام فرماتے ہیں جسے اللہ تعالیٰ نے آپ کے لئے حلال کر دیا۔  
 آپ اپنی ازواجِ مطہرات کی رضامندی چاہتے ہیں۔ اور اللہ تعالیٰ غفور رحیم ہے۔ (اے ایمان والو!) اللہ تعالیٰ  
 نے تمہارے لئے تمہاری قسموں کا کھول دینا مقرر فرما دیا۔ اور اللہ تعالیٰ تمہارا مولیٰ ہے۔ اور علیم و حکیم ہے۔  
 ان آیتوں کو رسول اللہ صلی اللہ علیہ وآلہ وسلم کی زلت یعنی لغزش اور اس پر معاتبہ الہیہ کی ثبوت  
 میں پیش کیا جاتا ہے۔ یہ صحیح ہے۔ لیکن ان کے سیاق و سباق کو سامنے رکھئے۔ اور پھر ہمارے بیان سابق  
 کی تصدیق کیجئے۔ کہ محقرہ ما حل اللہ لك۔ نہایت ہی محبت آمیز خطاب ہے۔ جو بصورت عتاب نازل  
 ہوا۔ اس حقیقت کو سمجھنے کے لئے سب سے پہلے یا ایہا النبی کو پیش نظر رکھئے۔ نبی وہ ذاتِ مقدسہ ہے۔  
 جو وصف نبوت سے منصف ہے۔ قرآن مجید کی روشنی میں یہ حیقت آفتاب سے زیادہ روشن ہے۔ کہ  
 وصف نبوت۔ قرب الہی۔ محبوبیت ایزدی۔ کمالِ عبدیت اور صدیقیت و صالحیتِ عظمیٰ کا منتہی ہے۔ بلکہ

بنی نوع انسان کے لئے اس سے زیادہ عزت و عظمت اور کرامت کا کوئی اور چیز نہیں اگر کسی برائی کے ارتکاب پر سزا سن کرنا اور عتاب فرمانا ہی مقصود ہوتا۔ تو اس کا آغاز یا بھلائی سے نہ کیا جاتا۔ کیونکہ اس تقدیر پر اللہ تعالیٰ کا یہ کلام بالکل ایسا ہو جائے گا۔ جیسا کہ ایک مالک اپنے سرکش اور کڑواہ غلام کو اس کی بے ادبی اور نافرمانی پر سزا سن کرتے ہوئے کہے۔ اے میرے مکرم و محترم فرمانبردار محبوب، ہنڈ اور ٹوڈب غلام تو نہایت سرکش اور بدتمیز ہے۔ تجھے کیا جتنی ہے۔ کہ دوسروں کی دیر سے تو میرے احکام کی خلاف ورزی کر رہا ہے۔“

دنیا کا کوئی عاقل اس قسم کے کلام کو کسی عاقل کا کلام قرار نہیں دے سکتا۔ معلوم ہوا۔ کہ لیا بھلائی۔ اس امر کی دلیل ہے۔ کہ لہم تحمّم سزا سننا یا محض عتاب نہیں۔ بلکہ بصورت عتاب محبت آمیز خطاب ہے۔ پھر یہ کہ ان دونوں آیتوں کے مضمون میں تدریک کے بعد معلوم ہوتا ہے۔ کہ یہاں نبی کریم صلی اللہ علیہ وآلہ وسلم کی کمال محبوبیت کا اظہار ہی مقصود ہے۔ اس لئے کہ محبوب کا محض کسی کی خاطر اپنی محبوب چیز کو چھوڑ دینا محب کے لئے گوارا نہیں ہوتا۔ اسی وجہ سے اللہ تعالیٰ نے فرمایا۔ کہ اے سزا سننے والے کو زیب دینے والے محبوب! آپ کی جو محبوب چیز ہم نے آپ کے لئے حلال فرمائی۔ آپ کو کیا ضرورت ہے۔ کہ محض کسی کی خاطر آپ اُسے اپنے لئے حرام فرمائیں۔ یعنی آپ ہمارے ایسے محبوب ہیں۔ کہ اپنی پسندیدہ چیز کو اپنے اوپر حرام کر لینے سے آپ کو جو تکلیف ہو سکتی ہے۔ وہ بھی ہمیں گوارا نہیں۔

**آیتہ زیر بحث اور حسن معاشرت** | زیر نظر آیتوں میں رسول اللہ صلی اللہ علیہ وآلہ وسلم کے حسن خلق، گھریلو زندگی میں حسن معاشرت پر ان لوگوں کی نظر نہیں پڑتی۔ تین تین موصفات امر و اجاب۔ رسول اللہ صلی اللہ علیہ وآلہ وسلم کی سیرت طیبہ میں محاسن اخلاق اور کمال حسن معاشرت کا ہر شے روشن رہنے والا مینار ہدایت ہے۔ جسے محض زلزلہ و عتاب کے تصورات کے پردوں میں پھپھانے کی سعی ناتمام کی گئی ہے۔ مگر واللہ غفور رحیم نے ان سب پردوں کو چاک کر کے رکھ دیا۔ اور اس حقیقت کو واضح کر دیا۔ کہ دوسرے لوگ ذمائم اخلاقی، قبیح معاشرہ اور (اپنی راحت کے لئے) ازدواجی حقوق کو پامال کرنے کی وجہ سے میری رحمت و مغفرت کے محتاج ہوتے ہیں۔ لیکن میرے نبی مقرر کا یہ مقام ہے۔ کہ وہ اپنے خلق عظیم کے باعث اپنی ازدواجی رضایابی میں اپنی خوشی و رضا کو چھوڑ کر حسن معاشرہ کی انتہا کر دینے کے باعث میری رحمت و مغفرت کا ضرور مستحق ہوتا ہے۔ صرف یہی نہیں بلکہ مزید غور و فکر کے بعد معلوم ہو گا کہ زیر بحث آیتوں میں رسول اللہ صلی اللہ علیہ وآلہ وسلم کے جس فعل مبارک کو زلزلہ اور موجب عتاب کہا جاتا ہے۔ اللہ تعالیٰ نے اسے حکم شرع قرار دیدیا۔

**تحريم مباح کی شرعی حیثیت** | دیکھئے قرآن مجید میں ”لم تحرم ما حل الله لکم“ دار ہے۔

جس کی حالات صرف تحريم مباح پر ہے۔ اس کلام میں قسم، بین یا حلف مذکور نہیں لیکن اس کے باوجود ارشاد ہوا۔ قل فرض الله لکم تحلة ایماکم (ایمان والوں) اللہ تعالیٰ نے تمہارے لئے تمہاری قسموں کا کھولنا مشروع فرما دیا (جس کی تفصیل سورہ مائدہ پ ۱۷ میں ہے) جہاں صرف ایمان کا بیان ہے تحريم مباح یعنی میں مذکور نہیں (یہاں فقط تحلة ایماکم اس امر کی طرف اشارہ ہے۔ کہ نبی اکرم صلی اللہ علیہ وآلہ وسلم سے قسم کی بجائے تحريم مباح کا جو فعل سرزد ہوا۔ ہم نے اس کی نوعیت کو نہیں بدلا۔ بلکہ جس طرح ہمارے نبی نے اسے بین کے قائم مقام کیا تھا۔ ہم نے اسی طرح اُسے برقرار رکھا۔ اب اسکے بعد اگر کوئی شخص کسی مباح کو اپنے اوپر حرام کر لے۔ تو شدتاً وہ بین اور قسم ہی ہے۔ جس کا کھولنا ہم تمہارے لئے (اس سے قبل سورہ مائدہ میں) مشروع فرمایا ہے۔ محقر یہ کہ بین اور کفارہ کے احکام تو قرآن مجید میں نازل ہو چکے تھے۔ مگر تحريم مباح کا بین ہونا حضور صلی اللہ علیہ وآلہ وسلم کے اسی فعل مبارک پر مبنی کیا گیا۔ اگر فی الواقع حضور صلی اللہ علیہ وآلہ وسلم کا یہ فعل مبارک اللہ تعالیٰ کے نزدیک معاذ اللہ ناپید ہوتا۔ تو اسے حکم شرعی کی حیثیت دے کر برقرار رکھنے کی بجائے کالعدم اور بے معنی قرار دیکر اس کی مذمت فرمائی جاتی۔ لیکن مذمت کی بجائے فرمایا۔ واللہ مولکم و هو العليم الحکیم۔ یعنی اللہ تعالیٰ تمہارا مولیٰ ہے اور وہ عليم حکیم ہے۔ اس کی محبت و قدرت کا مقتضی یہی ہے کہ اس کے علم و حکمت کے مطابق جس کام میں تمہارے لئے بہتری ہو۔ اسی کو تمہارے لئے حکم شرعی بنا دے۔ جیسا کہ تحريم مباح کو بین قرار دے کر اسے شرعی حکم بنایا۔ حکمت زلت (خاتین سنت ایسے تو دو ساختہ مرکز ملت کو رسالت کا درجہ دینے سے بھی نہیں چوکتے۔ مگر اللہ کے رسول اور اس کی سنت مقدسہ کا وزن گھٹانے کے لئے زلات انبیاء علیہم السلام کو بھی ان کے حق میں موجب تنقیص قرار دیتے ہیں۔ حالانکہ ہم بار بار عرض کر چکے ہیں۔ کہ ان کا صدور اللہ تعالیٰ کی حکمتوں پر مبنی تھا۔ جن کا احصاء ہمارے لئے ممکن نہیں۔ بطور مثال ایک حکمت یہ بھی ہے۔ کہ گنہگار اور مصیبت شعار لوگوں کے لئے توبہ و استغفار کا بہترین نمونہ صدور زلات پر موقوف تھا۔ گویا مذنبین و مجرمین کو تعلیم دینا مقصود تھی۔ کہ انبیاء کرام علیہم السلام جس طرح زلات اور بظاہر خلافت اولیٰ امور کے ارتکاب پر اللہ تعالیٰ سے معذرت کرتے ہیں اسی طرح تم اپنے گناہوں کی معذرت طلب کرو۔ انبیاء علیہم السلام معصوم ہونے کے باوجود اللہ تعالیٰ سے ڈرتے ہیں۔ خوف خداوندی اور خشیت الہیہ سے ان کے قلوب مملو ہیں۔ توبہ و استغفار ان کا مشغلہ ہے۔ ایسی صورت میں گنہگار کو بطریق اولیٰ خدا کا خوف اور اس کی خشیت اپنے دل میں رکھ کر توبہ و استغفار میں مشغول ہونا چاہیے۔

مختصر یہ کہ لقل کان لکم فی رسول اللہ اسوۃ حسنة کے مقتضیٰ کی تکمیل حکمت زلّت ہے۔  
 حکمت عتاب (جیسا کہ ہم پہلے عرض کر چکے ہیں۔ کہ یہ عتاب اسرار و حکم پر مبنی ہے۔ ان میں سے ایک حکمت  
 یہ بھی ہو سکتی ہے۔ کہ عتاب کی وجہ سے لوگوں کو تنبیہ ہو جائے۔ کہ جب وحی الہی میں اپنی ذاتی رائے  
 کو دخل دینے کا محض خیال آنا صاحب وحی یعنی رسول کے حق میں زلّت اور سبب عتاب ہے۔ تو اسکی  
 تعلیمات سے بے نیاز ہو کر خدا کی وحی کو محض اپنی عقل ناقص کے حوالہ کر دینے سے جو عظیم غلطی ہوگی۔ وہ  
 کیسے عذاب الیم کا موجب قرار پائے گی؟

ضروری انتیاء (اگرچہ بیان سابق میں یہ بات واضح کر دی گئی ہے۔ کہ زلّت انبیاء و علیہم الصلوٰۃ  
 والسلام اور ان پر عتاب محض صورت ہے۔ لیکن بعض حضرات کی غلط فہمی کو زائل کرنے کے لئے مزید  
 وضاحت کی ضرورت درپیش ہوئی اور وہ یہ کہ زلّت کا صدور طبعی کجروی کی بنا پر ہوتا ہے۔ انبیاء  
 علیہم الصلوٰۃ والسلام اس سے پاک ہیں اس لئے زلّت کا صدور ممکن نہیں۔

انبیاء کی زلّت محض صورت ہوتی ہے | عام انسانوں کے حق میں تو یہ بات درست ہو سکتی ہے لیکن  
 انبیاء علیہم الصلوٰۃ والسلام کے متعلق ہرگز درست نہیں۔ بجز اس کے کہ انبیاء کا قیاس غیر انبیاء  
 پر کر لیا جائے۔ و خصوصاً اطل قطعاً۔ انبیاء علیہم الصلوٰۃ والسلام کے یواظن شریفہ ہر قسم کی کجروی سے  
 قطعاً پاک ہیں۔ لیکن اسکے باوجود ان سے کسی ایسے فعل کا صدور جو صورت زلّت ہو برہنہ حکمت ہوتا  
 ہے۔ دیکھیے نبیان بھی زلّت کے اقسام سے ہے۔ اور نبی کریم صلی اللہ علیہ وآلہ وسلم کے لئے قرآن و حدیث  
 کی روشنی میں فی الجملہ وہ ثابت ہے۔ قرآن مجید میں ہے۔ ”سنقرئک فلا تنسی الاما شاء اللہ“  
 اور حدیث شریف میں ہے۔ ”انسى کما تنسون“ لیکن اس کے باوجود ہمارا نبیان برہنہ غفلت  
 محضہ ہے۔ اور نبی کریم صلی اللہ علیہ وآلہ وسلم کا نبیان مبارک برہنہ حکمت الہیہ ہے۔ اسی لئے زبان  
 رسالت نے ارشاد فرمایا۔ ”السنن انسى ولكن انسى“ و فی روایۃ ”انسى لاسن لکم“  
 یعنی میں خود اپنی طرف سے نہیں بھولتا کیونکہ میں اس غفلت سے پاک ہوں جو تمہارے اندر پائی جاسکتی  
 ہے۔ البتہ اللہ تعالیٰ کی طرف سے میں بھلایا جاتا ہوں۔ تاکہ تمہارے لئے بھولنے کے مسائل کو مشروع  
 کر دوں۔ لہذا یہ سمجھنا درست نہ ہوگا۔ کہ انبیاء علیہم الصلوٰۃ والسلام کی زلّت اور غیر انبیاء کی لغزش  
 کا مبنی ایک ہی ہے۔ اس مختصر بیان سے ہر ایک کا منشاء علیحدہ ہونا واضح ہو گیا۔ اور اسی طرح یہ بات بھی  
 ظاہر ہو گئی۔ کہ نبی اور غیر نبی کے اکثر وہ احوال جو صورت ایک دوسرے کے مشابہ اور مماثل ہیں حقیقت  
 کے اعتبار سے قطعاً جداگانہ اور مباین ہوتے ہیں۔

ہر فعل رسول و وحی الہی کی اتباع ہے | حقیقت یہ ہے۔ کہ حضور علیہ السلام کا ہر فعل وحی خداوندی کی

اتباع ہے۔ قرآن مجید میں فرمایا۔ ان اتبع الاما یوحی الی اسی طرح رسول اللہ صلی اللہ علیہ وآلہ وسلم کا ہر قول اور نطق وحی الہی کے مطابق ہے۔ اللہ تعالیٰ نے قرآن مجید میں ارشاد فرمایا۔ وما ینطق عن الہوی ان ھو الا وحی یوحی۔ جس کا واضح مفہوم یہ ہے۔ کہ نبی کریم صلی اللہ علیہ وآلہ وسلم اپنی خواہش سے نہیں بولتے۔ حضور کا نطق مبارک وحی الہی میں منحصر ہے۔ اس آیت کریمہ میں نطق رسول سے محض تلاوت آیات قرآنیہ مراد لینا ہرگز درست نہیں۔ کیونکہ الفاظ قرآن کے تلفظ اور ان کی ادائیگی کو قرآن میں صرف لفظ تلاوت یا قرأت سے تغیر کیا گیا ہے۔ جیسا کہ ارشاد ہوا۔ اقرأ باسم ربک الذی خلق اور فاقرأ ما تیسر من القرآن نیز فرمایا ینزلوا علیہم آیاتہ اور واذا قلبت علیہم آیاتنا۔

آیتہ وما ینطق عن الہوی میں نطق رسالت مراد ہے | قرآن مجید میں ایک آیت بھی ایسی نہیں پائی جاتی جس میں ان دو نطقوں کے علاوہ کوئی ایسا لفظ وارد ہوا ہو۔ جس سے قطعاً درحقیقت قرآن پڑھنے کے معنی مراد ہوں۔ لہذا یہاں نطق سے نطق رسالت مراد ہے۔ جسے وحی الہی سے خارج کر کے اس آیت کو صرف تلاوت قرآن پر عمل کر دینا قرآن کی روشنی میں غلط ہے۔

رہے وہ اقوال و افعال جو بشریت کی حیثیت سے رسول اللہ صلی اللہ علیہ وآلہ وسلم سے صادر ہوئے۔ ہم اس سے پہلے ان پر کلام کر چکے ہیں اور بتا چکے ہیں۔ کہ وہ سب وحی الہی کے عین مطابق ہیں۔ خلاصہ یہ کہ آیت کریمہ وما ینطق عن الہوی ان ھو الا وحی یوحی عصمت نبوت کی روشن دلیل ہے۔ اور ان اتبع الاما یوحی الی کے ساتھ یہ حقیقت بالکل واضح ہو جاتی ہے۔ کہ رسول اللہ صلی اللہ علیہ وآلہ وسلم کے اقوال و افعال وحی خداوندی کے مطابق ہونے کی وجہ سے حجیت شرعیہ ہیں۔ اور ان کی حجیت کا انکار گویا ان دونوں آیتوں کا انکار ہے۔

آیتہ کریمہ لیس لک من الامر شئی کی بحث | اس مقام پر منکرین عصمت اور مخالفین سنت کی طرف سے ایک اشکال وارد ہوتا ہے۔ ہم اختصار اور جامعیت کے ساتھ وہ اشکال اور اس کا حل صاحب صحیح المعانی کے الفاظ میں بڑی ناظرین کرتے ہیں۔

ایک قوی اشکال اور اس کا حل | علامہ موصوف سورہ آل عمران کی آیت لیس لک من الامر شئی او ینوب علیہم او یعدیہم فانہم ظالمون کے تحت فرماتے ہیں۔

واستشکلتم لہذا آیتہ بنا و علی انہا تدل علی مافی بعض الروایات علی انہ صلی اللہ علیہ وآلہ وسلم کان فعل فعلاً و منع منہ بانہ انکان تکلم الفصل

من اللہ تعالیٰ فکیف منعہ منہ وان لم یکن فهو قارح بالعصمۃ ومانان  
 لقولہ تعالیٰ وما یطبق عن الہوی وارجیب بان ما وقع کان من باب  
 خلاف الاولی نظر الی منصبہ صلی اللہ علیہ وآلہ وسلم والتمی المفہوم من کلام  
 من باب الارشاد الی اختیار الفضل ولا یعد ذلک من الہوی فی شئی  
 بناءً علی القول بانہ یصح للنبی ان یختار ما یرید باوہی الیہ اجتہادہ المأذون  
 بہ ووزان یکون ذلک الفعل نفسه عن وحی واذن من اللہ تعالیٰ صلی اللہ  
 علیہ وآلہ وسلم وان الشی عن ذلک کان نسخاً لذلک الاذن وایا ما کان  
 لانیافی العصمۃ الثابتۃ للانبیاء علیہم السلام فافہم روح المعانی پہ  
 ص ۵۴ طبع قدیم مہر۔

اس عبارت کا خلاصہ یہ ہے کہ۔

آیت کریمہ (بیس لک من الامر شیء الایہ) ان بعض روایات کی بنا پر محل  
 اشکال ہے۔ جن میں وارد ہوا۔ کہ رسول اللہ صلی اللہ علیہ وآلہ وسلم نے  
 ایک ایسا کام کیا جس سے حضور روک دیئے گئے (وہ کام یہ تھا کہ حضور  
 رسول اللہ صلی اللہ علیہ وآلہ وسلم نے اصحاب بیئر معونہ کے قاتلین مشرکین  
 پر دعائے ضرر فرمائی) اللہ تعالیٰ نے آیت کریمہ بیس لک من الامر شیء  
 نازل فرما کر رسول اللہ صلی اللہ علیہ وآلہ وسلم کو اس سے روک دیا۔  
 اشکال یہ ہے کہ رسول اللہ صلی اللہ علیہ وآلہ وسلم کا یہ فعل اگر وحی الہی  
 سے تھا۔ تو اس سے اللہ تعالیٰ نے حضور کو کیسے روکا ۱۹ اور اگر وحی الہی سے  
 نہ تھا۔ تو وہ فعل عصمتہ میں قارح ہوگا۔ اور اللہ تعالیٰ کے قول وما یطبق  
 عن الہوی کے منافی قرار پائے گا۔

اس کا جواب یہ ہے کہ حضور صلی اللہ علیہ وآلہ وسلم سے جو کچھ صادر ہوا وہ  
 (فی الواقع نہیں بلکہ) نبی کریم صلی اللہ علیہ وآلہ وسلم کے عظیم منصب رسالت  
 کے اعتبار سے خلاف اولی تھا۔ اور کلام الہی بیس لک من الامر شیء سے  
 جو نبی مفہوم ہوتی ہے۔ وہ خلاف اولی کے بجائے فضل کو اختیار کر سکتی  
 طرف رہنمائی کے قبیل سے ہے۔ یعنی آپ اس فعل کو اختیار فرمائیں جو

آپ کے منصب جلیل کے شایانِ شان ہے۔

اس قسم کے افعال کو خواہشِ نفس سے دور کا بھی تعلق نہیں کیونکہ نبی کریم صلی اللہ علیہ وآلہ وسلم کے لئے یہ بات جائز ہے۔ کہ حضور اجہتا و قرأیں اور اپنے اس اجتہاد کے مطابق عمل پیرا ہوں۔ جس کا حضور صلی اللہ علیہ وآلہ وسلم کو اللہ تعالیٰ کی طرف سے اذن دے دیا گیا ہے۔

ادریہ کہنا بھی صحیح ہے۔ کہ رسول اللہ صلی اللہ علیہ وآلہ وسلم کا یہ فعل بعینہ وہی خداوندی اور اذن الہی سے تھا۔ اور نہی اس کے لئے ناسخ تھی۔ بہر صورت حضور کا یہ فعل اور اللہ تعالیٰ کی نہی اس عصمتِ نبوت کے قطعاً منافی نہیں۔ جو دلائل شرعیہ سے ثابت ہے، قافیہم انتھی۔

اول تو اشکال کا رد وہی برپائے روایات ہے۔ جنہیں منکرینِ حدیث تسلیم نہیں کرتے۔ ثنائیہ کہ روایات کو پیش نظر رکھنے کے بعد بھی یہ اشکال باقی نہیں رہتا۔ جیسا کہ علامہ سید محمد آکوسی نے حجاب دیتے ہوئے دو باتیں بیان فرمائیں۔ ہمارے نزدیک ان دونوں میں دوسری بات راجح ہے۔ اور اس کی دلیل یہ ہے۔ کہ خلاف اولیٰ کا ارتکاب زلت ہے۔ اور زلت پر ایک چھینے تک قائم رہنا

مستبعد ہے۔ صدور زلّت اور طہور عصمت زلّت انبیاء علیہم السلام کے واقعات کو پیش نظر رکھنے سے یہ حقیقت واضح ہوتی ہے۔ کہ صدور زلّت کے معاً بعد عصمت الہیہ کا ظہور ہوا۔ جیسا کہ ہم سابقاً تفصیل سے بیان کر چکے ہیں۔ پھر یہ کہ خود قرآن شائد ہے۔ کہ حضور نبی کریم صلی اللہ علیہ وآلہ وسلم کا یہ فعل ابتداءً ہی الہی ہے۔ جیسا کہ ارشاد فرمایا قل انما نفع ما یوحی الی من ساجی۔ جس کا واضح مفہوم یہ ہے۔ کہ یہ کہہ کر ہی کام کو کرنا۔ اور اس سے رکنا سب کچھ وحی الہی کی اتباع میں ہے۔

نیز یہ امر بھی قابلِ غور ہے۔ کہ جب وحی نبوت کا دروازہ کھلا ہوا تھا۔ تو ایک چھینے تک زلت پر قائم رکھنا الوہیت اور رسالت دونوں کی شان سے بعید ہے۔ لہذا یہی قول راجح ہوگا۔ کہ اس عرصہ طویلہ میں رسول اللہ صلی اللہ علیہ وآلہ وسلم کو دعائے نذر پر باقی رکھنا یقیناً حکمتِ خداوندی اور وحی الہی کے عین مطابق تھا۔ ایسی صورت میں یہ فعل حضور علیہ الصلوٰۃ والسلام کے حق میں خلاف اولیٰ اور زلت ہونے کی بجائے تعمیری قرار پائے گا۔ اور یہی کہنا صحیح ہوگا۔ کہ علم الہی میں جب اس فعل کے ساتھ تعبد کا زمانہ ختم ہو گیا۔ تو اللہ تعالیٰ نے لیس لکھ من اللہ

نازل فرما کر اس حکم کی انتہا ظاہر فرمادی۔ اور اسی بیان انتہائے تعید کو نسخ کہتے ہیں۔  
 لیس لک من الامر شئ سے حضور کے  
 اختیار کی نفعی ثابت نہیں ہوتی

وآلہ وسلم کے اختیارات کی نفعی کرتی ہے جس سے حضور کی تشریحی حیثیت برقرار نہیں رہتی کیونکہ  
 اس آیت میں رسول اللہ صلی اللہ علیہ وآلہ وسلم کی ذات مقدسہ سے مطلقاً ہر شئ کے اختیار کی نفعی  
 وارد ہے۔ جس سے ظاہر ہوتا ہے۔ کہ حضور علیہ السلام کو کسی شے کا کچھ بھی اختیار نہیں۔ ایسی صورت  
 میں حضور اکرم صلی اللہ علیہ وآلہ وسلم کے لئے تشریحی اختیارات کیونکر باقی رہیں گے؟

اس کا جواب یہ ہے۔ کہ لیس لک من الامر شئ میں امر نہیں۔ بلکہ الامر ہے اور لفظ  
 شئ۔ من الامر کی تید سے مقید ہے۔ جس کا مفاد یہ ہے کہ ایسے امر سے آپ کے لئے کوئی شے نہیں  
 جو مالک السموات والارض کے امر سے معارض اور اس کے منافی ہو۔ اسی حقیقت کو واضح فرمانے  
 کے لئے اس آیت کے بعد متصلاً فرمایا۔ ولله ما فی السموات وما فی الارض لیقدر لمن یشاء ویعذب  
 من یشاء۔ یہاں علامہ حازن نے فرمایا۔ بحکم فیہم مما یشاء لامنازع لہ فی حکمہ ولا معارض  
 لہ فی فعلہ۔

ظاہر ہے۔ کہ امر خداوندی کے خلاف کسی کے لئے کوئی امر ثابت ہونا عقلاً و شرعاً محال ہے۔  
 پھر اسی آیت میں او یتوب علیہم او یعذبہم فانہم ظالمون کے الفاظ بھی ہمارے مدعا پر  
 دلالت کر رہے ہیں۔ یعنی اگر اللہ کا امر یہ ہو کہ بر بنائے علم و حکمت وہ ان (مشرکین) پر جو ع  
 برحمت ہو۔ تو آپ کے لئے اس امر کے خلاف ان کی تعذیب کا امر ثابت نہیں۔ اور اگر امر الہی یہ ہو کہ  
 ان کے ظلم کی وجہ سے انہیں عذاب دے۔ تو آپ کے لئے اسکے برعکس یہ امر ثابت نہیں۔ کہ آپ انہیں رحیم  
 و مغفور فرما دیں۔

اظہار حقیقت کی حکمت اس حقیقت کے اظہار کی حکمت یہ ہے کہ انبیائے سابقین کی امتوں نے  
 اپنے رسولوں کے حق میں ان کے کمالات و معجزات کی بنا پر بعض ایسے امور کو ان کے لئے ثابت مان لیا۔  
 جن سے ان کی الوہیت لازم آئے۔ اللہ تعالیٰ نے حضرت محمد رسول اللہ صلی اللہ علیہ وآلہ وسلم کی امت  
 کو اس سوئے اعتقاد سے بچانے کے لئے اس حقیقت کو ظاہر فرمادیا۔ اور اس کی بکثرت مثالیں قرآن مجید  
 میں موجود ہیں۔ جنہیں بحرف طوالت ہم ذکر نہیں کرتے۔

اس کے علاوہ من الامر شئ کے الفاظ بھی اس بات کی قطعی دلیل ہیں۔ کہ یہاں مطلقاً ہر شے

کے اختیار کی نفی نہیں کی گئی۔ کیونکہ بیس لک من الامر شیء میں لک۔ بیس کی خبر ہے۔ اور شیء اس کا اسم ہے۔ اور من الامر صفت متقدمہ ہونے کی وجہ سے شیء سے حال واقع ہوا ہے۔ اور اویتوب علیہم۔ الامر پر معطوف ہے۔ یا بتقدیر ان اس کا عطف شیء پر ہے۔ دونوں صورتوں میں حاصل کلام یہ ہے۔ کہ بیس لک شیء حال کو نہ من الامر (المعہود) اور التویمۃ علیہم اور تعذیبہم۔ یعنی اللہ تعالیٰ ان پر رحم فرمائے۔ تو آپ کے لئے ان کی تعذیب کا امر نہیں۔ اور اگر امر الہی ان کے حق میں تعذیب ہو۔ تو اس کے خلاف آپ کے لئے ان پر رحم فرمانے کا امر ثابت نہیں یا اسے ليقطع طرفا یا فینقلبوا خاصرین پر معطوف مان کر بیس لک من الامر شیء کو جملہ معترضہ قرار دیدیا جائے۔ اسی طرح ”اد“ کو بمعنی ”حق“ یا ”الان“ کہا جائے۔ بہر صورت آیہ کریمہ کا مفاد وہی ہے۔ جو عرض کیا گیا۔ کہ ہماری مشیت کے خلاف ہمارے فعل کے منافی اور ہمارے امر کے معارض آپ کے لئے کچھ ثابت نہیں۔

امر تشریحی امر الہی کے خلاف نہیں ہوتا | منکرین سنت کو معلوم ہونا چاہیے کہ امر تشریحی امر الہی کے خلاف نہیں ہوتا۔ بلکہ اس کا تحقق وحی الہی سے ہوتا ہے۔ اور اسی لئے وہ امر بیعتہ امر خداوندی قرار پاتا ہے۔ عہد رسالت سے لے کر آج تک ساری امت مسلمہ کے نزدیک اس آیت کریمہ کے یہی معنی ہیں۔ اب اگر منکرین سنت یہ سمجھتے ہیں۔ کہ یہاں حضور صلی اللہ علیہ وآلہ وسلم سے مطلقاً ہر شے کے اختیار کی نفی کی گئی ہے۔ تو وہ قرآن مجید ہی کو حکم نان لیں۔ قرآن جو فیصلہ صادر کرے۔ اسے تسلیم کریں۔

رسول اللہ صلی اللہ علیہ وآلہ وسلم | قرآن فرماتا ہے۔ و ما کان لمومن ولا مؤمنۃ اذا قضی اللہ کے اختیارات میں قرآنی فیصلہ رسول اللہ ورسولہ کے الفاظ امت مسلمہ کے اس دعوے کی قطعی دلیل ہیں۔ کہ اللہ تعالیٰ اور رسول دونوں کی بیعتان ہے۔ کہ ان کے حکم اور اختیار کے سامنے کسی مومن اور مومنہ کے لئے کوئی اختیار باقی نہیں رہتا۔

قرآن کی دوسری آیت میں وارد ہے۔ و امرأۃ مومنۃ ان وہبت نفسها للنبی ان اراد النبی

ان یتکلمھا خالصۃ لک من دون المؤمنین (احزاب)

اس آیت کریمہ میں اللہ تعالیٰ نے امرأۃ وایمہ کے ساتھ نکاح کرنے کا خصوصی اختیار اپنے رسول صلی اللہ علیہ وآلہ وسلم کو عطا فرمایا۔ کلام پاک کی تیسری آیت میں ارشاد ہوتا ہے۔ ترحی من تشاء مصفقن تواری

ایک من تشاؤ ومن اتبعیت من عزلت فلا جناح علیک (سورہ احزاب)

ازواج مطہرات میں سے جسے حضور چاہیں علیحدہ رکھیں۔ اور جسے چاہیں اپنی طرف جگہ دیں۔  
جہنیں علیحدہ رکھا تھا۔ ان میں سے کسی کو طلب فرمائیں۔ آپ پر کوئی گناہ نہیں۔

ان آیات کو سامنے رکھنے کے بعد یہ حقیقت اچھی طرح واضح ہو جاتی ہے۔ کہ لیس رک من الاثری سے اسی امر معبود کی نفی مراد ہے۔ جو امراہی کے معارض اور مشیت ایزدی کے خلاف اور حکم خداوندی کے منافی ہو۔ مخالفین سنت کا اس سے حضور صلی اللہ علیہ وآلہ وسلم کے حق میں مطلقاً اختیار کی نفی ثابت کرنا اس قرآنی فیصلہ کی روشنی میں قطعاً باطل ہے۔

بحث رجم | مخالفین سنت حکم ”رجم“ کو خلاف قرآن کہتے ہیں۔ اور اس کے منکرین سنت کے دلائل کا تجزیہ متعلق ان کا کہنا یہ ہے کہ جب قرآن میں اس کا کوئی ذکر نہیں تو یہ زیادت علی القرآن ہونے کی وجہ سے یقیناً قرآن کے معارض ہو گا۔ اسے حکم خداوندی قرار دینا خدا تعالیٰ پر افترا اور بہتان ہے۔ پھر یہ قرآن مجید کی نص قطعی الزامیت والرائی فاجلہ واکل واحد منھا ما تمۃ جلدہ کے عموم کے بھی صحیحاً منافی ہے۔ نہ شرعاً اس رجم پر کوئی دلیل قائم ہے۔

بلکہ اگر رجم محض کو حکم قرآنی قرار دیا جائے۔ تو قرآن کی روشنی میں وہ کسی طرح درست نہیں ہو سکتا۔ اس کی دلیل یہ ہے کہ اللہ تعالیٰ نے سورہ نساء میں شادی شدہ زنانہ باندی کی سزا بیان فرماتے ہوئے ارشاد فرمایا۔ فاذا احسن فان ابنین بقا حشۃ فلیہن نصف ما علی المحصنات من العتوبہ۔ محصنات خاوند والی عورتوں کو کہتے ہیں۔ جیسا کہ خود قرآن پاک میں فرمایا۔ والمحصنات من النساء اراحصان کے معنی شادی شدہ ہونے کے ہیں۔ اس کی دلیل اسی آیت میں موجود ہے۔ فاذا احسن یعنی جب وہ باندیاں خاوند والیاں ہو جائیں۔

ثابت ہوا۔ کہ محصنات خاوند والی عورتیں ہیں۔ اللہ تعالیٰ نے محصنات کی نصف سزا شادی شدہ باندیوں کے لئے مقرر فرمائی۔ اب اگر محصنہ یا محصنہ مرکب زنا کی سزا رجم ہو۔ تو اس کی تنصیف کیسے ہوگی۔ لہذا ماننا چاہئے گا۔ کہ زنا کی سزا ہر صورت میں سو کوڑے ہی ہیں۔ جن کا نصف پچاس ہوتے ہیں۔ اور وہی پچاس کوڑے از نکاب زنا کرنے والی شادی شدہ باندی کی سزا ہے۔

علاوہ ازیں انسان کو سنگسار کرنا اس جہذب دور میں انتہائی وحشت بربریت اور بے رحمی کا مظاہرہ ہے۔ جو روح اسلامی کے قطعاً منافی ہے۔

اس کے جواب میں سب سے پہلے ہم مخالفین سنت کے دلائل کا تجزیہ کرتے ہیں۔ اس کے بعد ترتیباً

ہر جزو کا جواب ہدیہ ناظرین کریں گے۔ استدلال مذکور کا تجزیہ کرنے کے بعد حسب ذیل اجزا سامنے آتے ہیں۔

(۱) حکم رجم چونکہ قرآن میں مذکور نہیں ہے۔ اس لئے وہ زیادت علی القرآن ہے۔

اور جو چیز قرآن پر زائد ہو وہ مردود اور ناقابل قبول ہے۔

(۲) الزانیۃ والزانی عام ہے۔ اور اس کے عموم میں محسن وغیر محسن سب شامل ہیں۔

لہذا سب کی سزا مائتہ جلدہ قرار پائے گی۔ شادی شدہ کے لئے رجم کی سزا ماننا عموم آیت کے معارض ہونے کی وجہ سے باطل قرار پائے گا۔

(۳) ثبوت رجم پر شرعاً کوئی دلیل قائم نہیں۔ اس لئے اسے حکم شرعی تسلیم کرنا باطل محض ہو گا۔

(۴) اللہ تعالیٰ نے قرآن مجید میں شادی شدہ زنا کرنے والی یا ندیوں کی جو سزا

بیان فرمائی ہے۔ وہ محسنات کے عذاب کا نصف ہے۔ اب اگر محسنہ کی سزا

رجم قرار دی جائے۔ تو اس کی تنصیف ناممکن ہونے کی وجہ سے یہ آیت ناقابل

عمل ہوگی۔ اور پھر اصراراً باطل ہے۔

(۵) انسان کو سنگسار کرنا انتہائی بے رحمی اور مجذب معاشرہ میں وحشت و بربریت

کا مظاہرہ ہے۔ جو اسلامی تعلیمات کے منافی ہے۔

ہر جزو کا علی الترتیب جواب | اس تجزیہ کے بعد ہر جزو کا جواب علی الترتیب ہدیہ ناظرین ہے (۱) حدیث میں

قرآن سے کسی مضمون کے زائد ہونے کو قرآن کے خلاف کہنا اصل قاسد ہے۔ جس پر منکرین سنت نے رجم محسن

کے انکار کی بنیاد رکھی ہے۔ اگر ان کی یہ بات تسلیم کر لی جائے۔ تو میں ان سے دریافت کروں گا۔ کہ

اوقات صلوة۔ تعداد رکعات۔ ہریت اقامت صلوة کا بیان قرآن مجید میں کہاں وارو ہے یا کیا یہ

سب کچھ احادیث اور تعامل مسلمین سے ثابت نہیں ہیں پھر اپنی اسی اصل قاسد کی بنا پر ان سید ہور کو

بھی (جو درحقیقت قرآن کی تفسیر ہیں) قرآن کے خلاف کہ دیجئے۔ اور اگر کوئی بے باک اس کو خلاف قرآن

کہنے کی جرأت کر بیٹھے۔ تو پھر اسی کو تانا بانا ہو گا۔ کہ حکم قرآنی اقبموالصلوة پر عمل کرنے کی کیا صورت ہے؟

پہلی دلیل کا جواب زائد علی القرآن اور | منکرین حدیث اگر ایسی چیز کو قرآن کے معارض کہیں۔ جو زائد علی القرآن

معارض قرآن میں فسق ہے | ہو اور وحی الہی نہ ہو۔ تو ان کی یہ بات کسی حد تک قابل قبول ہو سکتی

ہے۔ لیکن سنت نبوی میں جو احکام زائد علی القرآن پائے جاتے ہیں۔ وہ وحی الہی کا غیر نہیں۔ بلکہ وہ سب

وحی الہی ہیں۔ قبل ازیں ہم قرآن مجیدی سے اس دعوے کو ثابت کر چکے ہیں۔ کہ خدا کی وحی قرآن میں منحصر  
ہیں۔ بلکہ حدیث بھی وحی الہی ہے۔ جس کے بغیر تعلیم کتاب ممکن نہیں۔

حدیث نبوی کے وحی خداوندی ثابت ہو جانے کے بعد یہ بات قطعاً باطل ہو جاتی ہے۔ کہ حدیث میں  
جو بات قرآن سے زائد ہو وہ قرآن کے معارض ہے۔ ایک ادنیٰ عقل رکھنے والا انسان بھی اس بات کو باسانی  
سمجھ سکتا ہے۔ کہ اگر ایک وحی میں کوئی ایسا حکم نازل ہو جائے۔ جو دوسری وحی میں نہیں ہے۔ تو اسے اس  
دوسری وحی کے منافی قرار دینا صحیح نہیں۔ ورنہ قرآن مجید کی وہ سب سورتیں اور آیتیں ایک دوسرے کے  
معارض ہو جائیں گی جن میں متغایر احکام وارد ہیں۔ کیونکہ یہ بات ظاہر ہے۔ کہ جمیع احکام قرآنیہ ایک ہی  
سورت یا آیت میں مذکور نہیں۔ ایسی صورت میں آیات و سورت قرآنیہ کو باہم متخالف و متعارض تسلیم کرنا پڑیگا۔  
جو بداعتہ باطل ہے۔ بالکل اسی طرح ان احادیث کا بھی قرآن کے خلاف ہونا باطل محض ہے۔ جن میں بعض  
ایسے احکام وارد ہوئے۔ جو قرآن مجید میں مذکور نہیں۔

زیادۃ یا تغائر تعارض کو مستلزم نہیں | مخالفین سنت نے آج تک اس حقیقت کو نہیں سمجھا۔ کہ ایک چیز  
کا دوسری چیز پر زائد ہونا یا ان دونوں کا باہم متغائر ہونا ان کے متعارض ہونے کو مستلزم نہیں۔ تعارض  
تو اسی وقت ہوگا جبکہ ایک کا صدق دوسرے کے کذب کو مستلزم ہو۔ یا ایک کے اثبات سے دوسرے  
کی نفی لازم آئے۔

قرآن کی ہر آیت وحی الہی ہے۔ لیکن اکثر آیات قرآنیہ ایسی ہیں۔ کہ ایک آیت میں جو حکم وارد ہے دوسری  
میں وہی حکم زیادۃ تفصیل کے ساتھ وارد کیا گیا۔ مثلاً سورہ نور میں فرمایا۔ اٰمَنَّا لِمُؤْمِنُوْنَ الَّذِيْنَ اٰمَنُوْا  
بِاللّٰهِ وَرَسُولِهِۦٓ اِسْ آیت میں مومنین کا حصر ان لوگوں میں کیا گیا۔ جو اللہ اور اس کے رسول پر ایمان لائے۔  
اس کے سوا اور کوئی تفصیل یہاں مذکور نہیں۔ لیکن سورہ نساء میں فرمایا۔ وَصَنۡ بِكۡفۡرِ اللّٰهِ وَصَلَاٰتِہٖۤ اٰ  
كۡتٰہِہٖۤ وَرِسَالِہٖۤ وَاٰیٰتِہٖۤ الْاٰخِرٰتِ فَقَدْ ضَلَّۤ لَآ اٰبَعِیۡدًا یہاں ملائکہ کتب و رسل اور یوم آخر کے  
بیان کو زیادہ کیا گیا۔ اس زیادت کی وجہ سے مخالفین سنت کے نزدیک یہ دونوں آیتیں متعارض ہوگی؟  
علیٰ ہذا القیاس وہ آیات بھی بکثرت ہیں جن میں متغایر احکام نازل ہوئے۔ مثلاً ایک آیت میں وارد ہوا۔  
فَمَنۡ شَہِدَ مَعَكُمُ الشَّہۡرَ فَلَیۡصُمۡہٗ - ثُمَّ یُنۡسِیۡ سَعۡیَہٗ فَمَنۡ یۡحۡضُرۡہٗ فَمِنۡ ہٗمۡ مَنۡ یۡحۡضُرۡہٗ فَمِنۡ ہٗمۡ مَنۡ  
رَوٰی رَکَعٰتِہٖۤ وَوَسَّیۡتِہٖۤ اِس آیت میں ارشاد فرمایا۔ فَمَنۡ كَانَ مَعَكُم مَّرَضًا وَّعَلٰی سَفَرًا فَعَلٰی مَنۡ  
اٰیٰمِ الْاٰخِرِ - جو شخص مسافر یا مریض ہونے کی وجہ سے رمضان میں روزہ نہ رکھ سکا۔ وہ رمضان کے علاوہ  
دوسرے ایام میں روزے رکھے۔ دونوں آیتیں خدا کی وحی ہیں۔ اور ہر ایک کا حکم دوسرے سے متغائر ہے۔

مخالفین سنت کو چاہیے۔ کہ ان دونوں آیتوں کو بھی باہم تعارض کہیں۔

مخالفین سنت کا زعم باطل اور اگر مخالفین سنت اپنی بات پر مصر ہوں۔ کہ جو بات قرآن

میں مذکور نہیں۔ وہ ہر صورت قرآن کے مخالف ہے۔ تو میں ان کی خدمت میں عرض کروں گا کہ

آپ لوگوں نے اپنے زعم باطل میں معارف قرآن۔ نظام ربوبیت وغیرہ میں قدر مضامین لکھے

ہیں۔ آپ کے نزدیک وہ معانی قرآن کا بیان اور مطالب قرآن کی تفسیر ہیں۔ حالانکہ ان میں سے کوئی

ایک بات بھی قرآن میں مذکور نہیں۔ بلکہ ہر بات قرآن کے خلاف ہے۔ اس کے باوجود بھی آپ انہیں

قرآن کے معارض قرار دینے کی بجائے بیان معانی کتاب اور تفسیر قرآن سمجھتے ہیں۔ لیکن اس تفسیر

و توضیح کو جو خود صاحب قرآن حضرت محمد رسول اللہ صلی اللہ علیہ وآلہ وسلم نے وحی الہی سے

بیان فرمائی۔ اُسے قرآن کے معارض اور اللہ تعالیٰ پر اقرار و ہتھان قرار دیتے ہیں۔ خالی اللہ اشکلی۔

دوسری دلیل کا جواب (۲) مخالفین کی دوسری دلیل کا جواب یہ ہے۔ کہ شریعت محمدی علی صاحبہا

الصلوٰۃ والختیہ میں رجم حصن کا مستقول ہونا تو اثر معنوی کے درجہ تک پہنچ گیا ہے۔ اور اسکی شہرت

میں تو کلام کی گنجائش ہی نہیں۔ تعجب ہے۔ کہ منکرین سنت جس تو اثر و تعامل مومنین کی بنا پر

قرآن مجید کے کلام الہی ہونے کا اقرار کرتے ہیں۔ اسی تو اثر و تعامل مومنین سے ایسے احکام شرعیہ

بھی ثابت ہیں۔ جنہیں زائد از قرآن کہہ کر قرآن مجید کے معارض کہا جا رہا ہے۔ اسی قسم کے لوگوں کے حق

میں اللہ تعالیٰ نے قرآن مجید میں ارشاد فرمایا۔ ومن یشاقق المرسل من بعد

ما تبین لہ الہدیٰ وینتبع غیر سبیل اہل مومنین نولہ ما تولیٰ و نصلہ جہنم و ساء مصیرا۔

رسول اللہ صلی اللہ علیہ وآلہ وسلم کے ساتھ شقاق و اختلاف کی یہی صورت ہے۔ کہ حضور

علیہ السلام کی سنن کریمہ و احادیث شریفہ کے ساتھ اختلاف کیا جائے۔ اسی شقاق و اختلاف کو

اللہ تعالیٰ نے غیر سبیل اہل مومنین سے تعبیر فرمایا ہے۔ اور اسے اختیار کرنے والوں کے حق

میں نولہ ما تولیٰ و نصلہ جہنم و ساء مصیرا کی وعید شدید نازل فرمائی ہے۔

ابتدائے اسلام سے اب تک امت مرحومہ کا سنن کریمہ پر عمل پیرا ہونا اور عہد رسالت

سے لے کر آج تک رجم حصن کو حکم شرعی تسلیم کرنا ایک ایسی حقیقت ثابت ہے۔ جس کا انکار مسلم تو کیا

غیر مسلم بھی نہیں کر سکتا۔ حیرت ہے۔ کہ مخالفین سنت نے اس تعامل مسلمین کی راہ (سبیل مومنین)

سے اعراض ہی نہیں کیا۔ بلکہ اُسے قرآن کے معارض و منافی قرار دے کر پورے دین اور تمام احکام

شرعیہ کو پس پشت ڈال دیا۔

رحم کا عقوبتہ زنا ہوتا ابنیاء علیہم السلام | رحم کا زنا کی سزا ہونا صرف امت محمدیہ کے نزدیک نہیں بلکہ  
اور تمام ادیان سماویہ کا اجتماعی مسئلہ ہے | ام سابقہ اور جمہیر ابنیاء کرام و شرائع سماویہ کے نزدیک

بھی مسلم ہے۔ اور یہ مسئلہ تمام ادیان سماویہ اور ام سابقہ و ابنیاء سابقین علیہم الصلوٰۃ والسلام کا اجتماعی  
و اتقانی مسئلہ ہے۔ اسی لئے شاہ ولی اللہ محدث دہلوی رحمۃ اللہ علیہ نے فرمایا۔ و اعلم انہ کان من  
شریعتہ من قبلنا القصاص فی القتل و الرحیم فی الزنا و الحقطع فی السرقة فہذا الثلث کانت متوارثۃ  
فی اشرائع السماویۃ و اطبق علیہا جمہیر الانبیاء و الامم (حجۃ اللہ الیہ جلد ۲ ص ۱۵۵ طبع مصر)  
مسئلہ رحم کا تمام شرائع سابقہ ادیان سماویہ اور ام ماضیہ و جمہیر ابنیاء سابقین علیہم السلام  
کے نزدیک اتقانی ہونا پھر امت محمدیہ کا اسے بالاتقانی تسلیم کرنا۔ اور اس پر عمل پیرا ہونا کیا اس امر  
کی قطعی دلیل نہیں۔ کہ تعامل سلبن و سبیل مومنین از روئے قرآن کریم یہی ہے۔ کہ رحم کو زنا کی سزا  
اعتقاد کیا جائے۔

اور ظاہر ہے۔ کہ قرآن مجید کتب سابقہ و شرائع سماویہ پر مہیمن ہونے کا نگہبان اور محافظ  
ہے۔ جس کا مفاویہ ہے کہ کتب سابقہ و شرائع سماویہ کے وہ تمام احکام جو متواتر نہ چلے آئے  
ہیں اور ان کے حق میں کسی دلیل شرعی سے نسخ ثابت نہیں ہوا۔ قرآن مجید اور شریعت محمدیہ میں  
موجود ہیں۔ اختلاف نوعیت اور اجمال و تفصیل کا فرق بجائے خود ہے۔ لیکن اس میں شک نہیں۔ کہ  
قرآن کا مہیمن ہونا اس امر کی روشن دلیل ہے۔ کہ جمیع احکام مذکورہ سابقہ خواہ کسی نوعیت میں  
ہوں۔ اجمال یا تفصیل کے ساتھ قرآن میں موجود ہیں۔ یہ علیحدہ امر ہے۔ کہ جو مسائل قرآن میں محفل  
تھے۔ حدیث نے ان کی تفسیر کر دی۔ ہر نوع ہماری مقدس کتاب اور ہماری شریعت مہیمن ہونے  
کی وجہ سے سب کی جامع اور ان پر نگہبان و نگران ہے۔

اس حقیقت کی وضاحت کے بعد اگر یہ کہہ دیا جائے۔ کہ الزانیۃ و الزانی کے عموم کی تخصیص  
اس وحی الہی نے کر دی۔ جس میں رحم کا حکم نازل کیا گیا۔ جس طرح ایک آیت دوسری آیت کے لئے  
مخصص ہو سکتی ہے۔ اسی طرح غیر متعلقہ وحی بھی دوسری وحی کے لئے مخصوص قرار پا سکتی ہے۔ متعلقہ اور  
غیر متعلقہ کا فرق یہاں اثر انداز نہیں ہوتا۔ کیونکہ اس باب میں جو چیز اصل ہے۔ وہ وحی الہی ہے۔  
متعلقہ ہو یا غیر متعلقہ۔

از روئے قرآن ماہۃ جلدہ کا حکم عام نہیں | منکرین سنت کا یہ دعویٰ کہ الزانیۃ و الزانی میں  
عموم قطعی ہے اور ہر زانی اور زانیہ کا حکم مائتہ جلدہ ہے۔ خود قرآن کی روشنی میں باطل محض اور دودھے۔

منکرین سنت بتائیں۔ کہ شادی شدہ یا ندی جو زنا کی مرتکب ہو۔ الزانیۃ والزانی کے عموم میں داخل ہے یا نہیں۔ بر تقدیر ثانی انہوں نے خود اپنے قول کی تکذیب کر دی۔ اور بر تقدیر اول ان کے حق میں مائتہ جلد کا کی بجائے اس کا نصف عذاب ہونا۔ آپ کے قول کو مردود قرار دے رہا ہے۔ ظاہر ہے کہ نصف مائتہ مائتہ تہیں پھر آپ ہی بتائیں۔ کہ مائتہ جلدہ کا حکم ہرزانی اور ہزانیہ کے لئے کس طرح عام رہا ہے اگر یہ کہا جائے۔ کہ فعلیہن نصف ما علی المحصنات نے پہلی آیت الزانیۃ والزانی کو خاص کر دیا۔ تو میں عرض کروں گا۔ کہ جس وحی میں اللہ تعالیٰ نے رجم کا حکم نازل فرمایا۔ اس نے آیتہ سابقہ کے عموم کو اسی طرح خاص کر دیا۔ جیسا کہ آپ نے فعلیہن نصف ما علی المحصنات سے تخصیص کا قول کیا ہے۔ اور یہ بات ہم پہلے عرض کر چکے ہیں۔ کہ رجم محصن کے حکم شرعی کی نقل تو اتر معنوی سے کم نہیں ایسی صورت میں اگر روایات ہم جی عموم آیت کے لئے مخصوص ہو جائیں۔ تو کونسا استحالہ لازم آتا ہے؟

**فتیرمی دلیل کا جواب** | منکرین سنت کی تیسری دلیل یہ ہے۔ کہ ثبوت رجم پر کوئی شرعی دلیل قائم نہیں، اس لئے وہ باطل ہے۔

اس کا مفصل جواب بیان سابق میں آپ کا۔ ہم نے ابھی عرض کیا۔ کہ امام "رسول اللہ صلی اللہ علیہ وآلہ وسلم کا اس پر عمل فرمانا۔"

رجم تو اتر سے منقول ہے | (۲) "عہد رسالت سے لے کر آج تک اس کا تو اتر کے ساتھ منقول ہونا" جیسا کہ ابو بکر رازی نے کہا۔ ملاحظہ ہو تفسیر کبیر جلد ۶ حدیث ۳۱۱۱ کہ رجم کو ابو بکر و عمر و علی و جابر بن عبد اللہ۔ ابو سعید خدری و ابو ہریرہ۔ بریدہ اسلمی و زید بن خالد اور ان کے ماسوا بے شمار صحابہ کرام رضوان اللہ تعالیٰ علیہم اجمعین نے روایت کیا۔ اور صحابہ کرام سے تابعین نے اور تابعین کے بعد تیسرے کسی انقطاع کے ہر زمانہ کے کثیرین اجلہ خیار امت عقویۃ زنا میں رجم کو نقل کرتے چلے آئے اور نقل و روایت کا یہ سلسلہ آج تک برابر چلا آ رہا ہے۔ خوارج کے انکار سے اس کا معارضہ قطعاً باطل ہے۔ اولاً اس لئے کہ وہ اس کے اہل نہیں کہ ان کے اقرار یا انکار کو دین متین میں کوئی اہمیت دی جائے۔ ثانیاً اس لئے کہ جس قوت بلکہ تو اتر کے ساتھ رجم کا ثبوت منقول ہے۔ اس کا تصور بھی انکار خوارج کی نقل میں نہیں ہو سکتا۔ محض تاریخی روایت کی حیثیت سے خوارج کا انکار نقل کیا گیا ہے۔ اور ظاہر ہے کہ ایسا کم در طریق نقل اس تو اتر پر اثر انداز نہیں ہو سکتا۔ جسے ہم ثبوت میں پیش کر چکے ہیں۔

(۳) "اسلام کی پوری تاریخ میں اس پر تعامل مسلمین کا پایا جانا" صرف یہی نہیں بلکہ (۴) "تجاہیر انبیاء علیہم السلام" ام سابقہ و شرائع سماویہ سب کا اجماع و اتفاق۔ حتیٰ کہ (۵) باوجود تحریف و تبدیلی

کے توراہ میں آیتہ رجم کا ہونا، ایسے امور ہیں۔ کہ ان میں سے ہر ایک ثبوت رجم پر مستقل دلیل ہے۔ لیکن جبریت ہے کہ متکرمین سنت کو ان میں سے کوئی ایک دلیل بھی نظر نہیں آتی۔

چوتھی دلیل کا جواب | مخالفین سنت کی چوتھی دلیل یہ ہے۔ کہ اگر شادی شدہ مرد یا عورت کے لئے زنا کی سزا رجم ہو تو وہ اللہ تعالیٰ کے قول ”فعلیہن نصف ما علی المحصنات من العذاب“ کے خلاف ہوگی۔ اس لئے کہ آیت میں اللہ تعالیٰ نے شادی شدہ باندیوں کی سزا ”محصنات“ کی سزا سے نصف مقرر فرمائی ہے۔ اور یہ اُسی صورت میں ہو سکتی ہے جبکہ محصنات (یعنی آزاد شادی شدہ عورتوں) کی سزا رجم کے بجائے سو کوڑے ہوں۔ کیونکہ سو کوڑوں کی تنصیف پچاس کوڑوں کے ساتھ ممکن ہے۔ مگر رجم کی تنصیف کسی طرح ممکن نہیں۔ معلوم ہوا کہ رجم کا قول قرآن پاک کے خلاف اور اسکے معارض ہے۔ اس کا جواب یہ ہے کہ یہاں ”محصنات“ سے شادی شدہ عورتیں مراد نہیں بلکہ ”کنواری آزاد عورتیں“

مراد ہیں۔ اور آیت کریمہ ”فاذا احصن فان اتینن بفاحشة فعليهن نصف ما علی المحصنات من العذاب“ کا مطلب یہ ہے کہ باندیاں جب تک منکوحہ ہونے کے باوجود فاحشہ کی مرتکب ہوں تو ان پر ”کنواری آزاد عورتوں“ کے عذاب کا نصف (عذاب) ہے۔ اور ”کنواری آزاد عورتوں“ کا عذاب ”مأة جلدات“ (تین سو کوڑے) ہیں لہذا ”نصف ما علی المحصنات من العذاب“ کے پچاس کوڑے مراد ہوئے۔ یہاں رجم کا موقعہ ہی نہیں جہاں تنصیف کا استحکام موجب اعتراض ہو سکے۔

احسان تزویج میں منحصر نہیں | رہا یہ امر کہ ”محصنات“ صرف شادی شدہ عورتوں کو کہا جاتا ہے۔ کنواری عورتیں محصنات نہیں ہو سکتیں۔ تو میں عرض کروں گا کہ یہ قطعاً غلط ہے کہ احسان تزویج میں منحصر ہو۔ بلکہ تزویج کے علاوہ اسلام، عفاف اور حریت سے بھی احسان ثابت ہو جاتا ہے۔ کیونکہ ”احسان“ کے اصل معنی ”منع“ ہیں ”عورت“ اسلام، عفاف، حریت اور تزویج (زنا) کے ساتھ محصنہ ہو سکتی ہے۔ لسان العرب میں ہے۔

”واصل الاحسان المنع۔ والمرأة تكون محصنة بالاسلام والعفاف والحسية والتزويج“

سان العرب جلد ۱۳ ص ۱۱۱

اسی طرح تاج العروس شرح قاموس جلد ۹ ص ۱۴۹، مجمع بحار الانوار جلد اول ص ۲۴۳، مفردات امام راغب ص ۱۲، دو دیگر کتب معتبرہ فی اللغۃ میں یہ تصریحات موجود ہیں۔ نیز کتب تفاسیر بھی ان تصریحات سے منکوح ہیں۔ روح المعانی میں اسی آیتہ کے تحت ہے۔

”نصف ما علی المحصنات ای الحرائر الایکار“ (ص ۱۰)

امام فخر الدین رازی رحمۃ اللہ علیہ نے بھی اسی طرح فرمایا۔ ملاحظہ ہو تفسیر کبیر جلد سوم صفحہ ۲۹۰  
 پھر یہ کہ خود قرآن مجید میں لفظ ”محصنت“ غیر شادی شدہ آزاد عورتوں کے لئے وارد ہے  
 اسی آیت کے ابتدائی حصے میں اللہ تعالیٰ نے ارشاد فرمایا ”ومن لم یستطع منکم طولا ان  
 یتکح المحصنات المؤمنات فما ملکت ایمانکم من فتیانکم المؤمنات“ یعنی تم میں سے  
 جو شخص حرا (آزاد) ایمان والی عورتوں سے نکاح کی طاقت نہ رکھتا ہو تو وہ آپس کی مملوکہ  
 ایمان والی باندیوں سے نکاح کرے۔ یہاں ”المحصنت“ سے قطعاً غیر شادی شدہ آزاد عورتیں  
 ہی مراد ہیں۔ غیر شادی شدہ اس لئے کہ یہاں ان سے نکاح کرنے کا ذکر ہے۔ شادی شدہ خاتوند  
 والی سے نکاح نہیں ہو سکتا اور آزاد اس لئے کہ انکے بجائے باندیوں سے نکاح کا حکم دیا جا رہا ہے۔  
 تعجب ہے کہ منکرین سنت کو قرآن کریم کی یہ روشن تفریح بھی نظر نہ آئی ورنہ وہ ”فعلیہن نصف مالی  
 المحصنت من العذاب“ سے استدلال کیا جرات نہ کرتے۔

پانچویں دلیل کا جواب | مخالفین سنت کی پانچویں دلیل یہ ہے کہ انسان کو سنگسار کرنا اس مذہب  
 معاشرہ میں سخت بے رحمی اور بربریت کا مظاہرہ ہے۔ اس کے جواب میں پھر اس کے کیا کہا جائے کہ  
 جس قوم کی اصطلاح میں بے حیائی کا نام تہذیب ہو اس کے نزدیک فاحشہ کی سزا بے رحمی اور وحشت  
 و بربریت ہی کہلائے گی۔

اے کاش! یہ لوگ اس حقیقت کو سمجھتے کہ انسان کا شادی شدہ ہونا اس کی عزت و ناموس  
 کی حفاظت کی ضمانت ہے۔ اور ”احصان بالنزویج“ کو یا اس کی پاکدامنی کے لئے ایک حصن  
 صحیب اور مضبوط قلعہ ہے۔ ایسا حصن جب فاحشہ کا مرتکب ہو کر کسی کی آبروریزی کرتا ہے۔ تو  
 صرف یہ نہیں کہ اس نے انسانی عفت کے دہر آبدار کو شکستہ کر ڈالا۔ بلکہ اس سے پہلے اس نے  
 خود اپنے حصار عفت کو سنگھائے معصیت سے ریزہ ریزہ کر دیا۔ ایسے شخص کی سزا کا سنگساری  
 سے کم ہونا اسلامی معاشرہ میں انسانی ناموس کے ساتھ سخت بے رحمی اور انتہائی وحشت و بربریت  
 کا مظاہرہ ہے۔

حکم رجم قرآن کی تفسیر و تبیین ہے | اب ہم یہ بتانا چاہتے ہیں کہ ”رجم محصن“ کا حکم قرآن کے خلاف  
 نہیں بلکہ مقتضائے قرآن کے عین مطابق اور مراد خداوندی کی تفسیر و تبیین ہے۔

یہ بات سمجھنے کے لئے اس امر پر غور کیجئے کہ از روئے قرآن اتحاد و نوعیت فعل کے باوجود قاعلی کی نوعیت  
 مختلف ہونے سے احکام مختلف ہو جاتے ہیں۔

شرعی صن و نوح کے لحاظ سے فعل کی دو قسمیں ہیں۔ طاعت اور معصیت، قرآن مجید کے گہرے مطالعہ سے معلوم ہوتا ہے۔ کہ اس باب میں دونوں قسم کے افعال یکساں ہیں۔ ”طاعت“ کے ضمن میں بطور مثال اقامتہ صلوٰۃ اور ادائے صوم کو سامنے رکھ لیجئے۔ دونوں کی کیفیت یہ ہے کہ نمازی کی نوعیت کا اختلاف، ”اقامتہ صلوٰۃ“ کے احکام کو مختلف کر دیتا ہے اور ”روزہ دار“ کی نوعیت کے اختلاف سے ادائے صوم کے احکام مختلف ہو جاتے ہیں۔ مثلاً اگر نمازی مقیم ہے تو پوری نماز ادا کرے گا مسافر ہے تو قصر کرے گا۔ ربیع کی نماز کے احکام تندرست کی نماز کے احکام سے مختلف ہیں معذور کے احکام غیر معذور کے احکام سے جدا گانہ۔

اسی طرح مقیم غیر معذور مکلف پر روزہ نہ رکھنا حرام ہے لیکن مسافر و معذور کے لئے جائز ہے علیٰ ہذا القیاس افعال معصیت کو بھی آپ اسی طرح پائیں گے۔ اللہ تعالیٰ نے کنواری آزاد عورت کے جرمِ فاحشہ کی سزا سو کوڑے مقرر فرمائے ہیں لیکن (کنواری یا) شادی شدہ یا ندی اگر اسی فعل کی تکبیر ہو تو اس کی سزا پچاس کوڑوں سے زائد نہیں جیسا کہ قرآن مجید کی روشنی میں ہم تفصیل سے بیان کر چکے ہیں۔

غور کیجئے! جرمِ دونوں کا یکساں ہے۔ لیکن مجرم کی نوعیت کے اختلاف کے باعث حکم مختلف ہے۔ جس سے صاف ظاہر ہوتا ہے۔ کہ قرآن کا مقصد فی اور آیتہ قرآنیہ ”فعلیہن نصف مالی“ حضرت من العذاب“ کا مفہوم یہی ہے۔ کہ ”فعل کا حکم، فاعل کی نوعیت کے مطابق“ اور ”جرم کی سزا“ جرم کے حسب حال“ ہونی چاہیئے۔ اور اس کا مفاد یہ ہے کہ شادی شدہ آزاد مرد یا عورت کی یہ سزا غیر شادی شدہ سے مختلف ہونا ضروری ہے۔

لیکن یہاں ایک ابہام تھا۔ وہ یہ کہ مخالف کے مراتب بے شمار ہیں، مطلق اختلاف یہاں معتبر نہیں درنہ حرہ اور ملو کہ کی طرح مرد اور عورت کی عقوبتہ میں بھی اس کا اعتبار ہوتا۔

پھر یہ کہ حکم کے مختلف انواع بھی حد احصاء سے باہر ہیں کسی آیتہ قرآنیہ سے واضح نہیں ہوتا کہ اختلاف کس مرتبہ میں شرعاً معتبر ہے۔ اور اختلاف پائے جانے کی صورت میں احکام مختلفہ کی کونسی نوع مراد الہی ہے۔ اسی اجمال و ابہام کی تفسیر و تبیین کے لئے عقوبتہ رجم کا بیان سنت میں وارد ہوا جو بموجب ارشادِ خداوندی ”و ما یطلق عن الہوی ان ہو الا وحی یوحی“ یقیناً

وحی الہی ہے۔  
قرآن مجید سے رجم کی تائید مزید | علاوہ ان قرآن مجید کی روشنی میں یہ حقیقت بھی سامنے آتی ہے۔ کہ اگر

کسی صاحبِ فضیلت کے حق میں ارتکابِ فاحشہ متصور ہو تو اس کی سزا زیادہ ہوگی۔ اللہ تعالیٰ نے فرمایا: "یا نساء اللہ! من یأت متکن بفاحشۃ مبہینۃ بیضاعت لہا العذاب ضعیفین وکان ذلک علی اللہ بیسیراً" اس آیت کا یہ مفہوم متعین ہے کہ "فضیلت" زیادہ "غقوبتہ" کا موجب ہے۔

"احسان بالترویح" (شادی شدہ ہونا) جیسا کہ ابھی عرض کیا "حصارِ عفت" ہونیکے باعث غیر شادی شدہ کے مقابلہ میں یقیناً فضیلت ہے جس کا مفاد یہ ہے کہ (مفہوم نص کے مطابق) محسن کی سزا غیر محسن سے زیادہ ہو۔ مگر نص قرآنی میں "توعیت زیادہ" بہم ظنی جیسے دور کرنے کے لئے احکامِ رحیم کی تفصیلات نازل فرمائی گئیں۔ لہذا احادیثِ رحم قرآن کے خلاف نہیں بلکہ اسی کی تفسیر و تبيين ہیں۔ دوسرے لفظوں میں کہہ لیجئے کہ "ويعلمنہم الكتاب والحکمة" کا مصداق احکامِ رحیم کی تعلیم ہے۔ جسے قرآن کے مخالف و متافی کہنا علوم قرآن سے ناواقفیت پر مبنی ہے۔

مخالفین سنت کے مشکوک و شہرات کا ازالہ مخالفین کہتے ہیں کہ قرآن مجید میں صرف قرآن پر عمل کرنے اور اسی کے اتباع کا حکم دیا گیا ہے۔ اور صاف لفظوں میں من دون اللہ کی اتباع سے بصیغہٴ نہی مانعت کی گئی ہے۔ چنانچہ فرمایا ائتبعوا ما انزل الیکم من ربکم ولا تتبعوا من من دونہ اولیاء اس آیت میں من دون اللہ کی اتباع سے منع کیا گیا۔ اور ظاہر ہے کہ رسول بھی من دون اللہ میں داخل ہیں۔ لہذا ان کی اتباع بھی شرک قرار پائے گی۔

اس کا جواب یہ ہے کہ منکرین سنت اپنے مرکزِ ملت کی اطاعت کو اسی طرح فرض جانتے ہیں جیسا کہ ان کے نزدیک خدا کی اطاعت فرض ہے۔ ایسی صورت میں یہ آہستہ خود ان کے خلاف قوی حجت ہے۔ کیا وہ بتا سکتے ہیں کہ ان کا مرکزِ ملت اللہ ہے یا من دون اللہ؟

اینبیاء و اولیاء علیہم السلام حقیقت یہ ہے کہ منکرین سنت، خوارج کی راہوں پر چلے ہیں "من دون اللہ" میں شامل نہیں جس طرح انہوں نے من دون اللہ کی تمام آیات کو اینبیاء کرام علیہم السلام اور اللہ تعالیٰ کے عبادِ مخلصین پر چسپاں کیا اسی طرح یہ لوگ بھی اللہ کے مقدس رسول کو "من دون اللہ" میں شامل کر کے ان کی اتباع کو ناجائز اور شرک قرار دے رہے ہیں۔ اور دقت یہ ہے کہ من دون اللہ میں اینبیاء کرام اور اللہ کے عبادِ مخلصین قطعاً شامل نہیں، قرآنِ کریم میں کہیں یہ لفظ اللہ کے رسولوں یا ولیوں کے حق میں وارد نہیں ہوا۔ اللہ کے رسول اور اس کے عبادِ مخلصین اللہ تعالیٰ

کے داعی ہوتے ہیں پھر کیونکر ممکن ہے۔ کہ قرآن مجید ان کو مخالف پارٹی میں شمار کرے۔  
 اسی حقیقت کو واضح کرنے کے لئے اللہ تعالیٰ نے فرمایا من یطع المرسل فقد اطاع اللہ۔  
 بعض دیگر آیات سے بھی منکرین حدیث اس بات پر دلیل لاتے ہیں کہ قرآن کے سوا کسی اور  
 چیز کی اتباع جائز نہیں مثلاً اللہ تعالیٰ نے فرمایا۔ اتبع ما اوحی الیک من ربک و ساری  
 جگہ فرمایا ناسنقہ کما اھرت، ایک اور مقام پر اللہ تعالیٰ نے رسول اللہ صلی اللہ علیہ  
 وآلہ وسلم کا مقولہ اپنے کلام پاک میں بیان فرمایا ان اتبع الا ما یوحی الی ان آیات عظیم  
 وہ یہ بیان کرتے ہیں کہ قرآن کے سوا کسی چیز کی اتباع جائز نہیں۔ اس لئے حدیث حجت نہیں ہو سکتی۔  
 اس قسم کی تمام آیات سے ان کے استدلال کا جواب یہ ہے۔ کہ امر الہی اور وحی خداوندی جس کی  
 اتباع کا حضور کو حکم دیا گیا ہے۔ قرآن میں منحصر نہیں، بلکہ تمام ارشادات رسالت امر الہی  
 اور وحی خداوندی ہیں جیسا کہ ہم اس سے پہلے مفصل بحث کر چکے ہیں۔

منکرین حدیث کا ایک قومی شبہ یہ بھی ہے کہ حدیث ظنی ہے۔ اور ظن کی قرآن مجید  
 میں مذمت وارد ہوئی ہے۔ اللہ تعالیٰ نے فرمایا۔ ان یتبعون الا الظن وان ہم الا یحزنون۔

اور دوسری جگہ فرمایا ان الظن لا یغنی عن الحق شیئاً۔ (النجم)

اتباع ظن مطلقاً مذموم نہیں | اس کا جواب یہ ہے کہ اتباع ظن مطلقاً مذموم نہیں،  
 قرآن مجید میں جہاں اس کی مذمت وارد ہوئی ہے۔ وہاں وہ ظن مراد ہے۔ جو حق کے مقابل اور  
 اس کے معارض ہو اور ہم ثابت کر چکے ہیں۔ کہ احادیث صحیحہ ثابتہ قرآن کے معارض نہیں بلکہ  
 اس کی تفسیر و متبیین ہیں۔

پھر یہ کہ تمام احادیث کو ظنی کہنا یا ظن ہے۔ متواتر اور مشہور حدیثیں مفید قطع و یقین ہیں  
 جیسا کہ ارکان اسلام کی توضیح و تفسیر اسی قسم کی احادیث میں وارد ہے۔

منکرین حدیث سنت نبوی کی عداوت میں تمام انہار و روایات غیر متواترہ کو ظنی قرار  
 دے کر ان کے خلاف وہ سب آیات قرآنیہ پیش کر دیتے ہیں۔ جن میں اتباع ظن کی ممانعت  
 اور مذمت وارد ہوئی ہے۔ لیکن ان کا یہ حملہ صرف سنت پر نہیں، بلکہ براہ راست قرآن  
 پر اس کی زد پڑتی ہے۔ اس لئے کہ از روئے قرآن تبلیغ و تعلیم انذار و تیشیر عبادات و معاملات  
 نکاح و طلاق، حتیٰ کہ (بجز زنا کے) حدود و قصاص میں بھی ثبوت کے لئے محض دو شہادتیں  
 کافی ہیں، صرف حد زنا کے لئے قرآن مجید نے چار شہادتوں کو ضروری قرار دیا ہے، شاید

اس لئے کہ یہ ایسا جرم ہے۔ جس کے ثابت ہو جانے کے بعد صرف ایک نہیں بلکہ دو انسانی جنین در دنیا کی عقوبت ہلاک کی سزاوار ہو سکتی ہیں۔

ظاہر ہے کہ دو یا چار سے تو اتر کا عدد پورا نہیں ہوتا۔ اس لئے منکرینِ حدیث کے نزدیک وہ بیعت اور شہادات بھی (معاذ اللہ) مذموم اور ناقابل اعتبار قرار پائیں گی۔ جنہیں قرآن مجید نے حجت اور معتبر قرار دیا ہے۔ قاعبتہ و ابی اور ابی ابی صاس۔

حجیت خبر واحد خبر واحد کا حجّت ہونا قرآن مجید کی حسب ذیل آیات سے ثابت ہے۔  
(۱) یا ایہا الذین امنوا ان جاءکم فاسق بنبأ فتبینوا (حجرات)

اس آیت کا مفاد یہ ہے۔ کہ فاسق کی خبر بھی مطلقاً مردود نہیں کیونکہ ایسی صورت میں شبہتیں کی بجائے اس کے رد کرنے کا حکم دیا جاتا۔

(۲) وشہد شاہد من اہلہا۔ اس آیت میں شاہد کا لفظ واضح طور پر تیار ہے۔

ہے۔ کہ ایک کی شہادت بھی فی الجملہ معتبر ہو سکتی ہے۔

(۳) و جاء من اقصیٰ الماینۃ من رجل یسعی، الی قولہ انی امنت بہکم

فا سمعون ط (لیل)

ایک مرد کی بات کا قابل اعتبار ہونا اس آیت سے صاف واضح ہو رہا ہے۔

منکرینِ حدیث کے مسلک پر خبر واحد کی حجیت کا انکار عجیب مضحکہ خیز ہے۔ ان کے نزدیک نزولِ قدر آن اور اس کی تلاوت تک نبوت و رسالت کا منصب اس کے لئے رہتا ہے اس سے پہلے یا اس کے بعد وہ عام انسانوں کی طرح ایک بشر ہے۔ ایسی صورت میں نزولِ قرآن اور اس کی تلاوت کے بعد رسول کا یہ کہنا بھی معتبر نہ ہو گا۔ کہ یہ کلام الہی ہے۔ اس لئے کہ وہ خبر واحد ہے اور منکرینِ سنت کے نزدیک خبر واحد حجیت نہیں، تو کیا یہ مضحکہ خیز بات نہ ہوگی کہ خبر واحد کی حجیت کے انکار سے قرآن مجید کے کلام الہی ہونے کا ثبوت بھی اسی انکار کی تذر ہو کر رہ گیا۔

آیات منقولہ کے علاوہ اور آیات بھی خبر واحد کی حجیت پر روشن دلالت کرتی ہیں، جنہیں بخوف طوالت ہم نے نقل نہیں کیا،

ضعیف اور موضوع حدیثیں انکار حجیت حدیث کی تائید میں مخالفین سنت ضعیف اور موضوع حدیثوں کا سہارا لیتے ہیں، اور اس قسم کی روایات چن چن کر امت مسلمہ کو مورد الزام قرار دیتے ہیں۔ اس مختصر مضمون میں اتنی گنجائش نہیں کہ تفصیلاً ان پر کلام کیا جائے۔ اصولی طور پر ہم اسکا

جواب یہ دیں گے۔ کہ قائلین سنت کے نزدیک سنت رسول اللہ صلی اللہ علیہ وآلہ وسلم وہی چیز ہے جسے امت مسلمہ نے سنت رسول جان کر قبول کیا اور اسے اپنے دینی عقائد و اعمال کا سنگ بنیاد بنایا۔ اس کے علاوہ جو چیزیں ان کے نزدیک باطل و مردود اور غیر ثابت ہیں وہ اسے سنت مانتے ہی نہیں، ایسی صورت میں انہیں ملزم قرار دینا کیونکر صحیح ہو سکتا ہے؟

احادیث کا اختلاف اور ان کا باہمی تعارض | قائلین سنت پر یہ اعتراض بھی کیا جاتا ہے۔ کہ احادیث میں تعارض ہے۔ لہذا وہ قابل قبول نہیں۔ ہمارا جواب یہ ہے۔ کہ صحیح اور ثابت حدیثوں میں اگر تعارض ہے تو وہ محض ظاہری تعارض ہے۔ اس قسم کا صوری اور ظاہری تعارض قرآن مجید کی بعض آیات میں منکرین قرآن پیش کیا کرتے ہیں، فما جواہیکم فہو جو ابنا،

بعض روایات عقل اور فلسفہ کے خلاف ہیں | اس اعتراض کا منشا بھی قلت تدبر ہے میں دریا کرتا ہوں کیا بعض آیات قرآنیہ کو مخالفین قرآن نے عقل و فلسفہ کے خلاف قرار نہیں دیا؟ حیران شمس و قمر بنائے سموات سکون ارض وغیرہ بے شمار آیات کو جملانے عقل و فلسفہ کے خلاف کہا۔ آپ کے اس قول کی نوعیت منکرین قرآن کے قول کی نوعیت سے مختلف نہیں، جس طریقے سے آپ انہیں جواب دیں گے۔ اسی طریقے سے ہم بھی آپ کی خدمت میں معروضات پیش کریں گے، اے کاش تفصیل کا موقع ہوتا تو ہم ان سب جزئیات پر الگ الگ بحث کرتے۔ انشاء اللہ دوسری کسی فرصت میں پندرہت بھی انجام دی جائے گی۔

احکام ثابتہ بالسنۃ اسی زمانے کے تقاضوں کے موافق تھے | منکرین حدیث کا آخری حربہ یہ ہے۔ کہ رسول اللہ صلی اللہ علیہ وآلہ وسلم نے قرآن کے علاوہ جو احکام صادر فرمائے وہ ہمیشہ کے لئے نہ تھے بلکہ ایک مخصوص زمانے تک قابل عمل تھے۔ وقتی تقاضوں کے بدلنے سے وہ قابل عمل نہیں رہے۔ اس کا جواب یہ ہے۔ کہ جن احکام کا کوئی زمانہ شارع علیہ السلام کی طرف سے مقرر ہو یا ان کا کسی وقت معین تک واجب العمل ہونا کسی دلیل شرعی سے ثابت ہو ان کا معمول یہاں ہونا۔ عمری تقاضوں کے بدلنے سے معینی نہیں۔ بلکہ صاحب شرع کے امر پر معینی ہے۔ منکرین سنت کا احکام ثابتہ بالسنۃ کو مطلقاً ناقابل عمل کہنا انتہائی بے باکی ہے اور حقیقت یہ ہے کہ وہ صرف سنت ہی کے بارے میں یہ نظریہ نہیں رکھتے۔ بلکہ قرآن کے متعلق بھی ان کی یہی رائے ہے۔، چنانچہ ”نظام ربوبیت“ کے ایک مضمون کا خلاصہ یہ ہے کہ ”صدقات و میراث بلکہ حدود و قصاص تک جتنے احکام قرآن میں وارد ہیں وہ سب عبوری نوع کے لئے ہیں۔ یعنی ہمیشہ کے لئے قابل عمل نہیں۔“ ”مخصوصاً“ (نظام ربوبیت ص ۲۷)

اسلامی نظام منکرین حدیث | اس لئے کہ اسلام ایک ایسے نظام کو لانا چاہتا ہے جس میں کوئی بھوکا کے نزدیک ناقابل عمل ہے نہ ہو۔ نہ کوئی چور ہو نہ بد معاش نہ زانی ہو نہ قاتل جب تک یہ نظام قائم نہیں ہوتا اس وقت تک صدقات کے احکام پر عمل کیا جاتا ہے۔ فقراء کو اسی وقت تک صدقات دیئے جائیں گے جب تک ان کا وجود باقی رہے گا۔ اسی طرح حدسرقہ حد قذف حد زنا اور قصاص تمام احکام اسی وقت تک قابل عمل ہیں جب تک کہ اسلامی نظام برپا نہیں ہوتا، جس وقت نظام اسلامی قائم ہو گیا۔ یہ تمام احکام ناقابل عمل ہو کر رہ جائیں گے، جب کوئی فقیر نہ ہو گا۔ تو صدقہ کسے دیا جائے گا۔ جب کوئی چور، زانی اور قاتل نہ ہو گا کس طرح حدود و قصاص پر عمل کیا جائے گا۔

اس کا مفصل جواب تو اطالیت کلام کا مقتضی ہے مختلف طور پر ہم عرض کریں گے کہ بے شک اسلام یہی چاہتا ہے۔ کہ کوئی بھوکا تنگ نہ رہے۔ نہ کوئی جرائم کا مرتکب ہو لیکن یہ تشریحی تقاضا ہے اور دنیا میں فقراء اور محتاج قسم کے لوگوں کا پایا جانا جرائم کا ارتکاب امر تکوین سے متعلق ہے اور شریعہ کا حکومین کے عین مطابق ہونا ضروری نہیں۔ قرآن مجید میں یعقوب علیہ السلام کا اپنے بیٹوں کو نظر بد سے محفوظ رکھنے کے لئے ایک تدبیر بتانا تشریح سے متعلق تھا۔ لیکن امر تکوین کا ظہور اس کے خلاف ہوا۔ جس پر قرآن ناطق ہے۔ مختصر یہ کہ منکرین حدیث کا یہ سمجھ لینا کہ تشریحی تقاضے تکوین کے مطابق ہو سکیں گے۔ انتہائی ناہمی ہے۔ اور اسی ناہمی کی بنیاد پر ان کا یہ قول بیہوشی ہے۔ کہ قرآن کے یہ احکام عبوری دور کے لئے ہیں۔ اگر یہ بات تسلیم کرنی جائے تو اس کا واضح مضموم یہ ہو گا کہ اسلام جس نظام کا داعی ہے وہ کبھی برپا نہیں ہو سکتا۔ کیونکہ تکوینی تقاضوں کے پیش نظر یہ ممکن ہی نہیں کہ دنیا میں طبقاتی تفاوت باقی نہ رہے۔ یا کوئی شخص کسی گناہ کا مرتکب نہ ہوتے پائے۔ وجود انسانی کی تاریخ میں ایسا کوئی دور پیش نہیں کیا جا سکتا جس میں طبقات اور افعال و اعمال کا تفاوت منسحق ہو اور تکوین حدیث کے اس مزعومہ کو تسلیم کر لینے کے بعد یہ بات بھی ماننی پڑے گی۔ کہ اسلام جس نظام کو لانا چاہتا ہے وہ قابل عمل نہیں۔ اور اگر وہ قابل عمل ہوتا تو رسول اللہ صلی اللہ علیہ وآلہ وسلم کے زمانے میں وہ اسی نوعیت سے برپا ہو جاتا۔ جس نوعیت سے منکرین حدیث اسے پیش کر رہے ہیں۔ اس نظریہ کا اعلان ادنیٰ کچھ رکھنے والے کے سامنے بھی ظاہر ہے۔ وہ بلا تامل اتنی بات تجویز کر سکتا ہے کہ جب (معاذ اللہ) حضور علیہ الصلوٰۃ والسلام بھی اسلامی نظام اپنے مبارک زمانے میں قائم نہ کر سکے۔ تو قیامت تک کوئی شخص اس نظام کو برپا نہ کر سکے گا

دوسو برس کے بعد احادیث کے ذخیرے جمع ہوئے منکرین حدیث کا بنیادی شبہ | ایک بہت پرانا فرسودہ لیکن

نیادمی اعتراض منکرین سنت کی طرف سے یہ ہوتا ہے۔ کہ کتب احادیث رسول اللہ صلی اللہ علیہ وآلہ وسلم کے عہد مبارک سے دو سو سال کے بعد جمع کی گئیں اس لئے وہ ناقابل اعتبار ہیں۔  
 افسوس ہے کہ تفصیل کی گنجائش نہیں مجبوراً اجمال و اختصار پر اکتفا کرنا پڑتا ہے۔ اس اعتراض کا مختصر اور جامع جواب یہ ہے کہ حدیث کا وجود کتابی شکل پر موقوف ماننا انتہائی بے بھری کی دلیل ہے۔ کتابی شکل پر دار و مدار رکھ لیا جائے تو قرآن مجید کے متعلق بھی یہ کہا جاسکے گا۔ کہ رسول اللہ صلی اللہ علیہ وآلہ وسلم کے وفات شریفہ سے تیس سال بعد موجودہ مصحف مقدس کی صورت میں قرآن پاک جمع ہو کر مسلمانوں کے ہاتھ میں آیا۔ اس میں شک نہیں کہ رسول اللہ صلی اللہ علیہ وآلہ وسلم نے نزول قرآن کے ساتھ قرآن مجید کا ایک ایک حرف لکھو ادا کیا تھا۔ لیکن کتابی صورت میں اس کا وجود کسی قومی دلیل سے ثابت نہیں کیا جاسکتا۔ معلوم ہوا کہ قرآن و حدیث کے وجود کو کتابی صورت پر موقوف سمجھنا غلط ہے۔

**تاریخ حدیث کی ایک جھلک** | جیسا کہ ہم قرآن مجید کی تصریحات پیش کر چکے ہیں۔ کہ اللہ تعالیٰ نے رسول اللہ صلی اللہ علیہ وآلہ وسلم کی سیرت طیبہ، تعلیمات مقدسہ، اقوال و افعال، اور احوال شریفہ کی اتباع، پیروی، اور اطاعت، کا بار بار حکم دیا جس کا تحقق حضور علیہ الصلوٰۃ والسلام کے اقوال و افعال اور احوال شریفہ کے بغیر ناممکن تھا۔ اس لئے حضرات صحابہ کرام نے حضور علیہ السلام کی ایک ایک ادا کو اپنے سینوں میں محفوظ کیا اور ہر مرحلے پر اسی کی اتباع کی دس ہزار صحابہ کرام حضور صلی اللہ علیہ وآلہ وسلم کی احادیث اور سنن کریمہ کو محفوظ کر کے ان کی روایت کرنے والے ہیں۔ جنہوں نے یہ امانت سنت کبار تابعین کرام کو پہنچائی اور کبار تابعین سے اوساط تابعین نے سنن کریمہ کا یہ ذخیرہ حاصل کیا۔ اوساط تابعین سے صفار تابعین نے اور صفار تابعین سے کبار اتباع تابعین اور ان سے اوساط اتباع تابعین نے احادیث مقدسہ کو روایت کیا، اوساط سے صفار نے اور صفار سے من بعد ہم علمائے اعلام احادیث شریفہ کو روایت کرتے چلے آئے۔ یہاں تک کہ یہ سلسلہ امت مسلمہ میں آج تک جاری ہے اور انشاء اللہ جاری رہے گا۔

عہد رسالت اور دور صحابہ سے روایت کا جو سلسلہ شروع ہوا اس میں کسی مرحلے پر انقطاع پیش نہیں آیا۔ ہم اسی اتصال کو ظاہر کرنے کے لئے تاریخ حدیث پر ایک اجمالی نظر ڈالتے ہیں۔ جس سے بہت اچھی طرح واضح ہو جائے گی۔ کہ جس ذخیرہ احادیث کو یہ کہہ کر ناقابل عمل کہا جاتا ہے۔ کہ وہ حضور علیہ السلام کے دو سو برس بعد معرض وجود میں آیا۔ وہ مدون ہونے سے پہلے صحابہ اور تابعین کے صدور میں اس قدر

محفوظ تھا۔ کہ اوراق کتب میں اس طرح سے محفوظ رہنا دشوار تھا۔ چنانچہ صحابہ کرام کے ایک مخصوص گروہ کو اللہ تعالیٰ کی طرف سے یہ توفیق عطا فرمائی گئی۔ کہ وہ اپنے آپ کو روایت حدیث ہی کے لئے وقت کر دے۔ اور وہ مکرہین فی الروایت صحابہ کرام ہیں۔ جن کے اسماء گرامی مع سینین و فئات و تعداد روایات حسب ذیل ہیں۔

(۱) حضرت ابو ہریرہ رضی اللہ عنہ متوفی ۵۷ھ تعداد روایات ۵۳۷۴ (پانچ اربعین سو چوبیس)

(۲) حضرت عائشہ صدیقہ رضی اللہ عنہا متوفیہ ۴۹-۵۸-۶۹ھ (بائیس ہوس)

(۳) حضرت عبداللہ بن عباس رضی اللہ عنہ متوفی ۶۸ھ (سولہ سو ساٹھ)

(۴) حضرت عبداللہ بن عمر رضی اللہ عنہ متوفی ۴۰-۴۳-۴۲ھ (سولہ سو تیس)

(۵) جابر بن عبد اللہ رضی اللہ عنہ متوفی ۷۲ھ (پندرہ سو چالیس)

(۶) حضرت انس بن مالک رضی اللہ عنہ متوفی ۹۳ھ (بارہ سو چھیالیس)

(۷) حضرت ابو سعید خدری رضی اللہ عنہ متوفی ۴۶-۴۷-۶۲ھ (گیارہ سو ستر)

حضرات صحابہ کرام مختلف شہروں اور مرکزی علاقوں میں پھیلے ہوئے تھے اور تابعین کرام کا بھی یہی حال تھا۔ کبار تابعین کرام (جن کا دور دور صحابہ ہے) نے صحابہ کرام سے روایت حدیث کی جن میں اعلیٰ درجہ پاتے والے تابعین کرام کے اسماء گرامی حسب ذیل ہیں۔

(۱) علقمہ بن قیس متوفی ۶۲ھ (۲) سعید بن المسیب متوفی ۹۳ھ (۳) غزوہ بن زبیر

متوفی ۶۲ھ۔ غزوہ بن زبیر نے سیرت نبوی پر احادیث کا ایک مجموعہ مرتب کیا (۴) سیدنا علی بن الحسین (زین العابدین سجاد) متوفی ۶۹ھ (۵) سعید بن جبیر متوفی ۹۵ھ (۶) ابراہیم نخعی متوفی

۶۹ھ (۷) صن یمری متوفی ۶۹ھ (۸) ابن سیرین ۶۹ھ (۹) مجاہد ۶۹ھ (۱۰) قاسم بن محمد

بن ابی بکر متوفی ۶۹ھ (۱۱) ہمام بن منبہ متوفی ۶۹ھ انہوں نے احادیث کا ایک مجموعہ

مرتب کیا جو صحیفہ ہمام بن منبہ کے نام سے آج بھی موجود ہے (۱۲) سالم بن عبداللہ بن عمر متوفی

۶۹ھ (۱۳) نافع مولیٰ ابن عمر متوفی ۶۹ھ (۱۴) ابن شہاب زہری متوفی ۶۹ھ انہوں نے

کتابی صورت میں احادیث کا بہت بڑا ذخیرہ چھوڑا (۱۵) عطاء بن ابی رباح متوفی ۱۱۵ھ۔

یہ سب کبار تابعین ہیں جنہوں نے صحابہ کرام کا طویل زمانہ پایا اور ان سے سنت نبوی کا

بہت بڑا ذخیرہ حاصل کر کے اپنے زمانے کے سفارتا تابعین کو پہنچایا۔

سفارتا تابعین کا گروہ ہزاروں کی تعداد میں دنیا اسلام میں پھیلا ہوا تھا ان حضرات نے

دور و دراز کے سفر کے تابعین کہا اور مختلف صحابہ سے حدیثیں جمع کیں جن میں چڑھتا و حضرت  
صبا ذیل ہیں۔

(۱) جعفر بن محمد بن علی بن کاتب جعفر الصادق سے آپ کی وفات ۳۵ھ میں ہوئی (۲) ربیع بن الریاء  
(۳) اسناد امام مالک متوفی ۳۳۵ھ (۴) عبد الرحمن بن قاسم بن محمد بن ابی بکر متوفی ۳۹۹ھ (۵) سعید  
بن ابی عروبہ متوفی ۳۵۵ھ (۶) الامام الاعظم ابو حنیفہ النعمان متوفی ۲۴۰ھ آپ کے متعلق تہمتیں  
الصیغہ فی مناقب الامام ابی حنیفہ للسیوطی مطبوعہ دہلی ۱۳۲۴ھ میں ہے۔ من مناقب ابی حنیفہ  
التمی انفر و بہا انہ اول من دون علم الشریعہ و رتبہ ابوا یا ثم اتبعہ مالک بن اشس فی ترتیب لوطا  
و لم یسبق ابا حنیفہ احد۔

تابعین کرام کے جس مقدس گروہ کو سنت نبویہ کی یہ امانت پہنچی تھی۔ اس کے بعض اہل بصیرت  
حضرات کو محسوس ہوا۔ کہ اگر کتابی صورت میں احادیث کو مدون نہ کیا گیا۔ تو آنے والی امت اس  
فہمت عظمیٰ سے محروم ہونے لگی۔ چنانچہ خلیفہ راشد حضرت عمر بن عبدالعزیز رضی اللہ عنہ متوفی ۱۹۵ھ  
کی تحریک سے تدوین حدیث کا باقاعدہ کام شروع ہوا۔ ان مولفین میں ربیع بن صبح متوفی ۱۶۵ھ  
ابن جریج متوفی ۱۵۵ھ۔ امام اوزاعی متوفی ۱۵۵ھ۔ امام مالک متوفی ۱۷۹ھ خاص طور پر  
قابل ذکر ہیں۔

ان کے علاوہ دیگر محدثین کبار نے کتابی صورت میں احادیث جمع کیں۔ یہ سلسل روایت  
حدیث کا سلسلہ تدوین حدیث کے مرحلے تک پہنچا۔ اور دوسری صدی کے اواخر تک کتب حدیث  
کے بکثرت مجموعے مرتب ہو گئے۔

تیسری صدی کے ادائل میں مسدد بن مسدد متوفی ۱۸۵ھ۔ امام احمد بن حنبل متوفی ۲۴۱ھ  
اسحاق بن راہویہ متوفی ۲۲۵ھ ابو بکر بن ابی شیبہ متوفی ۲۳۵ھ نے مختلف موضوعات پر  
کتب حدیث تالیف کیں۔

مولفین مذکورین میں سے اگرچہ بعض کی تصانیف موجود نہیں۔ لیکن اس سے یہ نہ سمجھا جائے کہ وہ  
تصانیف عنایت ہو گئیں، بلکہ ان کا پورا مواد ان کے ہم عصر محدثین اور بعد میں آنے والوں نے اپنی  
کتابوں میں شامل کر لیا۔ اس لئے لوگ ان سے مستغنی ہو گئے۔

اسی صدی میں امام بخاری متوفی ۲۵۵ھ۔ امام مسلم متوفی ۲۶۱ھ۔ امام ابو داؤد متوفی ۲۶۵ھ  
امام ترمذی متوفی ۲۷۹ھ۔ امام نسائی متوفی ۳۰۳ھ۔ امام ابن ماجہ متوفی ۲۴۳ھ نے

صحاح جو امح اور سنن تالیف فرمائیں۔ اور اس تیسری صدی کے اواخر تک تدوین حدیث کا کام نہایت خوش اسلوبی سے پایہ تکمیل کو پہنچا۔ ان کتب حدیث کو ان کے مصنفین سے ہزاروں علماء و محدثین آج تک روایت کرتے چلے آئے۔

عہد رسالت سے لے کر تیسری صدی تک قرون ثلثہ مشہور لہا یا لخر میں تدوین حدیث کی تکمیل ہوئی۔ اور اس پورے زمانے میں ایک آن کے لئے بھی روایت حدیث کا یہ سلسلہ منقطع ہونے نہیں پایا۔ اس اجمالی تاریخ حدیث سے منکرین حدیث کا یہ مغالطہ صاف ہو گیا۔ کہ احادیث کا مجموعہ اسلئے قابل اعتبار نہیں۔ کہ وہ عہد رسالت سے دو سو برس بعد وجود میں آیا۔

اگرچہ یہ مضمون ابھی تک بہت تشنہ تکمیل ہے۔ لیکن بخوف طوالت ہم اسے صرف اسی عنوان پر ختم کرتے ہیں۔ انشاء اللہ بوقت فرصت بقیہ متعلقہ عنوانات پر کچھ لکھیں گے۔

الشیخ والشیخۃ کا جواب | منکرین حدیث مضحکہ خیز انداز میں یہ اعتراض کیا کرتے ہیں۔ کہ حدیثوں میں

آیا ہے۔ صحابہ کرام نے کہا۔ ہم قرآن میں ایک آیت پڑھا کرتے تھے جو اب اس میں موجود نہیں، اور وہ آیت یہ ہے۔ الشیخ والشیخۃ اذ ان فیما فارجموہما البتۃ۔ اس کے جواب میں ہم عرض کیے کہ اس اعتراض کا معنی مسئلہ نسخ فی القرآن ہے۔ جسے طوالت سے بچنے کے لئے ہم نے سردست نظر انداز کر دیا ہے۔ اس وقت صرف اتنی بات پر ہم اکتفا کرتے ہیں کہ بے شک بعض احادیث سے قرآن مجید میں نسخ فی التلاوۃ کا ثبوت ملتا ہے۔ لیکن ہم کسی ایسی چیز کا قرآن ہونا اعتقاد نہیں کر سکتے۔ جسکی قرآنیث تو اتر سے ثابت نہ ہو اخبار آحاد اپنے مقام پر حجت ہیں۔ لیکن کسی خبر واحد سے کسی جملے کا قرآن ہونا ثابت نہیں ہو سکتا۔ یہ ایسا مسئلہ ہے۔ کہ جس پر ساری امت کا اجماع ہے۔

رہی یہ روایت تو اس کے متعلق ہم اپنی تحقیق پر یہ ناظرین کرتے ہیں۔ یہ سمجھتے ہوئے۔ کہ ابتداء زمانہ ہم سے ضرور اختلاف کریں گے۔ لیکن لومۃ لائم سے بے خوف ہو کر ہم اس مسئلہ میں اپنا مسلک دلیل کے ساتھ پیش کرتے ہیں۔

الشیخ والشیخۃ الخ کوئی مستقل روایت نہیں بلکہ یہ ایک زیادت ہے جسے بعض محدثین نے ذکر کیا اور بعض نے اسے حذف کر دیا۔ ہمارے نزدیک یہ زیادت اسی قابل ہے۔ کہ یہ ساقط کی جائے اور اس کو حذف کر دیا جائے۔

بخاری شریف میں وہ اصل حدیث جس میں بعض محدثین نے اس زیادت کو روایت کیا (اس زیادت کے بیسے) مروی ہے۔ جس کے تحت علامہ ابن حجر عسقلانی شارح صحیح بخاری فتح الباری

میں فرماتے ہیں کہ اسماعیلی نے جعفر الزبیری کی روایت سے علی بن عبد اللہ شیخ بخاری سے اس حدیث کا اخراج کیا۔ اور اس میں یہ زیادت بھی روایت کی وقد قرأنا الشیخ والشیخۃ اذا ترینا فارجوہما البتۃ علامہ ابن حجر عسقلانی اس پوری روایت کے بعد فتح الباری میں فرماتے ہیں۔  
 فسقط من رواية البخاری من قوله وقرأنا قولہ البتۃ ولعل البخاری هو الذی حذف ذلك عمدًا فقد أخرجه انسائی عن محمد بن منصور عن سفیان کس وایۃ جعفر ثم قال لا اعلم احدًا اذ کرفی هذا الحدیث الشیخ والشیخۃ غیر سفیان وینبغی ان یکون وہم فی ذلك انتہی (فتح الباری جلد ۱۲ ص ۱۱۹) طبع مصر

علامہ ابن حجر نے اسماعیلی کی وہ روایت نقل کی جس میں الشیخ والشیخۃ اذا ترینا فارجوہما البتۃ کی زیادت موجود ہے۔ اس کے بعد فرمایا۔ کہ بخاری کی روایت سے یہ پوری زیادت (وقد قرأنا سے لے کر البتۃ تک) ساقط ہو گئی پھر فرمایا شاید امام بخاری ہی نے اس کو عمدًا حذف کر دیا۔ کیونکہ انسائی نے محمد بن منصور عن سفیان کے طریق سے اس روایت کا اخراج جعفر الزبیری کی روایت کی طرح کیا پھر انہوں نے کہا کہ میں کسی کو نہیں جانتا۔ جس نے اس حدیث میں الشیخ والشیخۃ کی زیادت کو ذکر کیا ہو سوائے سفیان کے، اور یہی کہنا مناسب ہے۔ کہ انہیں اس بارے میں وہم ہو گیا۔ علامہ ابن حجر عسقلانی رحمۃ اللہ علیہ نے صرف اتنی بات پر اکتفا نہیں کیا بلکہ اس کے بعد متصلاً فرماتے ہیں۔

زقلت) وقد اخرج الامۃ هذا الحدیث من رواية مالک و یونس ومعمرو صالح بن کيسان وعقيل وغیرہم من الحفاظ عن الزهری فلم یذکر وکذا وقد وقعت هذه الزیادة فی هذا الحدیث من رواية الطوطا عن یحیی بن سعید عن سعید بن مسیب قال لما صلح عمر من الحج الحدیث (فتح الباری جلد ۱۲ ص ۱۱۹ و ۱۲۰)

ملاحظہ فرمائیے آئمہ حدیث نے اس حدیث کا اخراج امام مالک، یونس، معمر، صالح بن کيسان اور عقیل وغیرہم حفاظ حدیث کی روایت سے بطریق امام زہری کیا لیکن اس زیادت (الشیخ والشیخۃ) کو کسی نے ذکر نہیں کیا۔ زیادت مذکورہ روایت طوطا سے صرف اس حدیث میں واقع ہوئی جو بطریق یحیی بن سعید عن سعید بن مسیب حضرت عمر رضی اللہ تعالیٰ عنہ سے مروی ہے۔

اور سعید بن مسیب کی سماع حضرت عمر سے مختلف فیہ ہے۔ علامہ ابن عبد البر مالکی نے تمہید میں کہا ”وسماع سعید عن عمر مختلف فیہ“ کما نبہناہ فی التمهید (ادجز المسالک جلد ۶ ص ۲۴) اسی طرح

علامہ جلال الدین سیوطی رحمۃ اللہ علیہ نے ”سعید بن المسیب“ کے ترجمہ میں فرمایا ”روی عن ابیہ و  
 عن عمر و اختلف فی سماعہ متہ احد (میڈا للسیوطی ص ۱۹۳ طبع مصر)  
 علامہ ابن حجر صاحب فتح الباری نے اسی مقام پر حاکم کی روایت بھی ذکر کی ہے جس کے متعلق  
 صاحب اوجز المسالک نے کہا ”سنده الی سفیان“ (والعہدۃ فی ذلک علی صاحب الاوجز)  
 اوجز للمسالک کی عبارت حسب ذیل ہے۔

مالک عن یحییٰ بن سعید الانصاری واخرجه الحاکم فی المستدرک بسندہ الی سفیان ملاحظہ ہو  
 جلد ۶ ص ۲۲ اور سفیان کے بارہ میں اس زیادہ کے متعلق امام نسائی کا یہ قول فتح الباری سے  
 ابھی منقول ہو چکا ہے۔ وہ فرماتے ہیں ”وینبغی ان یکون وھم فی ذلک“

علاوہ ازیں ان تصریحات کے ساتھ جب حاکم کا متنساہل فی التصحیح ہونا بھی شامل کر لیا جائے تو  
 صحیح بخاری کی روایت کے مقابلہ میں اس کی روایت (مع التزیادۃ) کا ثابت ہونا کوئی معنی نہیں رکھتا۔

سر دست اتنا موقع نہیں کہ ہم ان روایات اور اس زیادہ کے متعلق ”روایتہ“ ”وودایتہ“  
 کی روشنی میں مفصل کلام کریں۔ انشاء اللہ آئندہ کسی وقت تفصیل سے اس پر بحث کریں گے۔

مختصر یہ کہ علامہ ابن حجر کا یہ کہنا کہ امام بخاری نے ”الشیخ والشیخۃ“ کی زیادہ کو قصداً حذف  
 کر دیا۔ اور امام نسائی کا یہ قول کہ میرے علم میں سفیان کے سوا کسی نے اس زیادہ کو ذکر نہیں کیا۔  
 اور سفیان کا اسے ذکر کرنا ان کے وہم پر مبنی ہے۔ ہمارے نزدیک اس بات کی روشن دلیل ہے کہ  
 یہ زیادہ فی الواقع ثابت نہیں۔ لہذا ایسی غیر ثابت، ناقابل ذکر زیادہ کو ایک عظیم ترین الزام کی  
 بنیاد قرار دینا کہاں کا انصاف ہے؟

سید احمد سعید کاظمی مروی عن غفرلہ